

کائناتِ دل

منور لکھنؤی

مقام خانبهادر صاحب دارالعلوم

لشکر پور

~~کلیں~~

کائناتِ دل

لشکر پور شاہد منور لکھنوی

دوسرا ایڈیشن

(خلاصہ برائے طلباء)

مطبوعہ

محبوب المطابع برقی پریس . اردو بازار دہلی

تعداد اشاعت ۱۰۰۰ قیمت ڈیڑھ روپیہ . علاوہ محصول ڈاک

ناشر

آدرش کتاب گھر، ملی خانہ دہلی

تعارف

(طالب دہلوی)

بزرگ محترم حضرت منشی بشیشور پرشاد صاحب منوٹر لکھنوی کا جنم لکھنؤ کے ایک علم دوست کا (مکسینہ) گھرانے میں جولائی ۱۸۹۷ء میں ہوا۔ ادبی ذوق آپ نے درثے میں پایا۔ آپ کے والد محترم ملک الشعراء منشی دوار کا پرشاد افق خلد آشیانی کے ادبی کمالات سے کون واقف نہیں۔ آپ نے اپنا راہبر منشی نوبت رائے نظر کو بنایا۔ جن کا شمار اپنے وقت کے مشاہیر غزل گو شعرا میں ہوتا تھا۔ آپ خود ارشاد فرماتے ہیں۔

منوٹر خوں و گول میں ہے افق سے کابل فن کا
ہدایت میں ہوں میں نمازاں نظر سے کابل فن پر
ستمبر ۱۹۱۳ء میں آپ اپنے باکمال اور شفیق باپ کے سائے سے محروم ہو گئے۔ اس سے
چھ ماہ پیشتر آپ کو اپنے بڑے بھائی منشی رام شنکر پرشاد کی جوانا مرگی کا مدد برداشت
کرنا پڑا۔ موصوف ۲۷ سال کی عمر میں دفعۃً مریض طاعون میں مبتلا ہو کر رہی ملک بقا ہو۔
مرحوم ایک ہونہار مضمون نگار تھے۔ اخبار تفریح لکھنؤ کے ایڈیٹر اور ادوہ اخبار کے
علقہ ادارت کے رکن رکن تھے۔ حضرت افق فرزند اکبر کی مفارقت برداشت نہ کر سکے اور
چھ ماہ بعد بمرور سال آپ نے پیکر عنصری کو خیر باد کہہ دیا۔

حضرت منوٹر کی شاعری کی ابتدا ۱۹۱۰ء سے ہوتی ہے۔ آپ نے اپنی مسلسل شش
اور فطری ذہانت سے بہت نفوذ سے عرصے میں قابل رشک ترقی کی اور صحیح معنوں میں
حضرات افق و نظر کی جانشینی کا فخر حاصل کر لیا۔

آپ خاندانی شاعر ہیں، چنانچہ ایک جگہ خود فرماتے ہیں۔

شاعری سے نہ متور کو ہو کیونکہ مکر رغبت
پانچ پشتوں سے یہی شوق چلا آتا ہے
پسلسلہ منشی اودے سراج مہلک کی ذات سے شروع ہوتا ہے منشی الیشری پرشاد
شعاعی ان کے باکمال فرزند تھے۔ دونوں بزرگوں کے فارسی کلام کا کچھ حصہ اب تک
محفوظ ہے۔ پورن چند ذرہ شعاعی مرحوم کے فرزند تھے، اور نثر نگاری میں خاص ملکہ
رکھتے تھے۔ اخبار "متنائی" کی بنیاد انہوں نے ہی ڈالی، جو جناب تنہا کی زیرِ ادارت عرصے
تک لکھنؤ سے نکلتا رہا۔

منشی رام سہاسے تنہا، منشی پورن چند ذرہ کے فرزند، اکبر تھے۔ آپ نے نظم و نثر دونوں
میں دل کھول کر ذرا دی ہے۔ بھگوت گیتا منظوم اور رباعیات عمر خیام کا اردو رباعیوں
میں ترجمہ آپ کی یادگار ہے۔ ۱۹۳۲ء میں تقریباً ۷۰ سال کی عمر میں انتقال فرمایا۔

منشی پورن چند ذرہ کے دوسرے صاحبِ جزاء منشی ماما پرشاد نیساں رنگ
قدیم کے کہنہ مشق اور رنگین بیان شاعر تھے۔ آپ نے متعدد ہندوستانی ریاستوں کی تواریخ
نظم فرمائیں۔ منشی پورن چند ذرہ کے تیسرے صاحبِ جزاء منشی حضرت آقہ نے صرف
اپنے خاندان کے لئے بلکہ قوم کے لئے مایہ ناز تھے۔ تمام ملک نے آپ کا زورِ قلم تسلیم کیا ہے۔
کن اور پنجاب میں خاص طور پر قدردانی ہوئی۔ اردو میں منظوم اخبار لکھنے کا فخر صرف
آپ ہی کو حاصل ہوا۔ رامائن ایک تالیف۔ گورو گوہند سنگھ کی منظوم سوانح عمری، ہما بھارت
اور ٹاؤن صاحبِ تھان کے تراجم آپ کی لاثانی یادگاریاں ہیں۔ الف لیلا کا ترجمہ (نظم و نثر)
نول کشور پریس کے ہنر شناس مالک آنریمیل رائے بہادر منشی پریاگ نرائن بھارگو کے ایما
سے کیا۔ جس کی ضخیم جلدیں پریس میں اب تک موجود ہیں۔ افسوس ہے کہ وہ آج تک شائع
نہ ہو سکیں۔ کئی ناول اور ڈرامے بھی آپ کی تصنیف ہیں۔ ایسی ذہین اور لطیف ہستیاں
بہت کم پیدا ہوتی ہیں طبیعت میں استغنا حد درجے کا تھا۔ آپ ایک آزاد منش اور دند مشرب
بزرگ تھے۔

لکھنؤ کے مشہور کامل فن شاعر اور ادیب منشی پھمن پرشاد عہدِ رجناب منور کے خسر تھے، تاریخ گوئی میں آپ کو خاص کمال حاصل تھا۔ فارسی کے جید فاضل تھے۔ زیادہ تر کلام فارسی میں ہے، جو نہایت بلند پایہ ہے۔ ۱۹۳۲ء میں آپ نے بھی داعی اہل کولبیک کہا۔ اس سلسلے میں یہ ذکر بھی خالی از دہی نہ ہوگا کہ منور صاحب کی چچی صاحبہ محترمہ کش پیاری شعر فرماتی تھیں، اور آپ کی بڑی بہن شریعتی دھرم دیوی دھرم ہندی اور اردو دونوں زبانوں میں فکر سخن فرماتی ہیں۔

منشی شکر دیال فرحت کا نام کس اردو داں نے نہ سنا ہوگا۔ آپ حضرت آفاق کے ماموں تھے۔ آپ کی رمان آج بھی اہل عقیدت سے داد لیتی ہے۔ حضرت جگدہا پرشاد قیصر لکھنؤی منور صاحب کے ماموں تھے۔ افسوس ہے کہ وہ بھی آج ہم میں موجود نہیں۔ غرض کہ

ایں خانہ ہمہ آفتاب است

جناب منور صاحب نے بجا طور پر اپنی خاندانی عظمت کے متعلق فرمایا ہے۔

ملا قہار ستہ اجداد میں جو باغ سخن وہ پائمال ستمگاری خزاں نہ ہوا

آفاق کے فیض کا دریا ہے آج نکاحی ہزار شکر کہ میں نگاہ خنداں نہ ہوا

محرمی منور صاحب سلسلہ ملازمت لکھنؤ تبدیل ہو گئی ۱۹۳۴ء میں آئے، اور ایک

بہیں مقیم ہیں۔ ۱۹۳۶ء میں آپ کے بگیت گیتا کا منظوم ترجمہ بعنوان "نسیم عرفاں" شائع ہوا۔ "کائناتِ دل" پہلی مرتبہ ۱۹۳۹ء میں شائع ہوئی۔ اس سے پہلے آپ مرحوم

دیش بندھوسی، آزاد اس کی تصنیف "ساگر سنگیت" کو "بکھر ترنم" کے عنوان سے اردو

میں پیش کر چکے ہیں۔ اور یہ ترجمہ رسالہ "زمانہ" کانپور میں شائع ہو چکا ہے۔ قرآن شریف

کی کئی سورتوں کا ترجمہ بھی آپ نظم فرما چکے ہیں۔ اور اگرچہ ابھی اس کے شائع ہونے کی نوبت

نہیں آئی ہے۔ لیکن یہ مختلف اسلامی حلقوں سے خراج تحسین حاصل کر چکا ہے۔

یہ روداد ہمیں ختم نہیں ہوتی۔ ترجمے کے شوق نے آپ کو کالی داس کی خوشہ چینی پر بھی آمادہ کیا جس کا نتیجہ "کمار سمجھو" کی صورت میں اگست ۱۹۵۲ء میں ظاہر ہوا۔ میں آپ کی جلد تصانیف میں اسے ہر اعتبار سے افضل قرار دیتا ہوں۔ ذرا بعد آپ کا "دھمپہ" یعنی تلقینات گوتم بدھ کا منظوم ترجمہ انجمن ترقی اردو (ہند) علی گڑھ کی جانب سے ۱۹۵۴ء میں اور بنگوت گیتا کا دوسرا ایڈیشن ۱۹۵۵ء میں شائع ہوا۔ یہ حکایت اگرچہ طویل ہوتی جاتی ہے۔ لیکن لچسپی سے خالی نہیں ہے۔ آپ نے کچھ حقے زبور اور انجیل مقدس کے بھی نظم فرمائے ہیں۔ "دھمپہ شک سمباد" کا ترجمہ ترجمہ آپ کے مجموعہ نظم کائنات دل میں شامل ہے۔ تلسی داس کی "بنے پتر کا" کا ترجمہ آپ کی قوت ترجمہ پر دال ہے۔ گیتا بھلی کے ترجمے کا جس قدر حقہ سالنامہ تحریک ۱۹۵۶ء میں شائع ہو چکا ہے، اس سے اندازہ ہو سکتا ہے کہ جس وقت یہ ترجمہ مکمل ہو گا تو کس درجہ شاندار ہو گا۔ "وجدان حافظ" اور "درگاہ پست شتی" ہندو پریس میں ہیں۔ "نذر ادب" کے عنوان سے آپ کی چند رباعیات ۱۹۲۹ء میں شائع ہوئی تھیں، لیکن اب ضرورت اس بات کی ہے کہ اگر زیادہ نہیں تو کم از کم آپ کی غزلیات کا ایک مجموعہ جلد شائع ہو۔ دیکھئے یہ تنناکب تک برآتی ہے۔ فی الحال جرمن فلاسفر گیتے کے "فادر سٹ" کا ترجمہ زیر تکمیل ہے۔

آپ قادر الکلام شاعر ہیں۔ قطعہ ہو، رباعی ہو، غزل ہو، مثنوی ہو، یا پھر نظم، حتیٰ کہ آزاد نظم ہو، آپ کسی صنف سخن میں پیچھے نہیں۔ یہ بات بہت کم سخن وروں کو نصیب ہوتی ہے۔ نثر نگاری میں بھی آپ نے بہت کچھ کمال دکھایا ہے، اور مختلف انواع موضوعات آپ کی توجہ کا مرکز رہے ہیں۔

آپ کی طرز نگارش سے متعلق اتنا کہنا کافی ہو گا کہ آپ کا ادبی مذاق نہایت سکھرا اور بلند واقع ہوا ہے۔ معیار کی پستی آپ کسی حالت میں بھی گوارا نہیں کر سکتے۔ آپ کا

کلام حسن اخلاقیات سے مالا مال ہوتا ہے اور اس میں ایک آفاقی اپیل ہوتی ہے۔ پاکیزگی آپ کے کلام کی روح بلکہ جوہر اصل ہے۔

خوشی کا مقام ہے کہ کائناتِ دل کی منتخب نظمیں جو پنجاب یونیورسٹی کے ادیب عالم کے کورس میں شامل ہیں، علیحدہ کتابی صورت میں شائع کی جا رہی ہیں۔ اس سلسلے میں کائناتِ دل سے متعلق کچھ مشاہیرِ ادب کی رائیں درج کی جاتی ہیں جن سے طلباء کو کائناتِ دل اور اس کے مصنف کے بارے میں رائے قائم کرنے میں مدد ملے گی۔

آنجنابی حضرت علامہ کیفی دہلوی

”حضرت منیر لکھنوی کے کلام میں تخیل بلند، اسلوب کی چستی، بیان کی تازگی اور فکر کی اعانت کی بے شمار نظریں پائی جاتی ہیں۔ الفاظ کے انتخاب اور نئی ترکیبوں کے استعمال کا ڈھنگ بھی سہانا ہے، وہ جو کچھ کہتے ہیں سوچ سمجھ کر کہتے ہیں۔ ان کا مسلک بیان کی سگفتگی اور کلام کی فصاحت ہے۔ وہ سیدھے سادے لفظوں میں بڑی اور کام کی باتیں کہہ جاتے ہیں۔ ان کے کلام میں اثر ہے کیونکہ وہ دل کی بات منہ سے نکالتے ہیں۔ ان کی کائناتِ دل اسمِ پاک ہے۔ ان کا تخیل ادب پر دانہ سخن تصنیع اور تکلف سے بے لوث ہے۔ بے ساختگی ان کے کلام کا جوہر ہے۔ مشقِ سخن بختہ ہے، اور انھوں نے زمانے کو انھیں کھول کر دیکھا ہے“

ڈاکٹر مہین سنگھ دیوانہ کے نزدیک حضرت منیر لکھنوی ہمارے بہترین قومی شاعر ہیں۔ آپ کو ردِ پیش ارتقا پسند ہے اور آپ کے وجود کا معیار بلند ہے۔ جس کا نتیجہ یہ ہے کہ پرانے مضمون میں آپ نیا لطف ڈھونڈ کر نکالتے ہیں، اور نئے مضمون کی تلاش میں دن رات ایک کر ڈالتے ہیں۔ یانے استعارے اور نئی تشبیہوں سے گیسوئے مضمون سنوارتے ہیں۔ یا موزونی الفاظ اور ہم آہنگی اصوات سے سادگی کو نظر کشی کی حد تک نکھارتے ہیں۔

دہلی کے مشہور محبِ وطن ہزار کیلینی آصف علی مرحوم کا ارشاد تھا کہ منیر صاحب کے

کلام میں یہ خوبی ہے کہ سیدھا سادہ ہے۔ مضامین کا میدان بڑا کھلا ہے۔ آپ کے کلام میں وہ باتیں موجود ہیں جو ہر راہگیر زندگی و روزانہ پیش آتی ہیں۔ مگر انھوں نے انہیں ہاتوں کو نظم میں قید کر دیا ہے۔

حضرت آمن لکھنوی فرماتے ہیں۔

”شاعری کے جس ماحول میں جناب منور نے پرورش پائی اُس میں زبان کے جوہر بھی تھے اور جذبات کا خزانہ بھی۔ اگرچہ حضرت نظر اور حضرت آفتق دونوں مسلم الثبوت اُستاد تھے، اور دونوں ہی غزل اور نظم کہتے پر قادر تھے، لیکن حضرت نظر کو غزل گوئی میں اور حضرت آفتق کو نظم گوئی میں زیادہ شہرت اور مقبولیت حاصل ہوئی۔ اگرچہ منور کے جوان ہونے سے قبل ہی والد کا سایہ اُن کے سر سے اٹھ گیا، لیکن چونکہ ان کی طبیعت کو شاعری سے خداداد لگاؤ تھا، اس لئے اسکول کی طالب علمی کے زمانے میں ہی انکی شاعری کا آغاز ہو چکا تھا، اور انھوں نے اپنا ابتدائی کلام اپنے والد بزرگوار ہی کو دکھایا۔ والد کا سایہ سر سے اٹھ جانے کے بعد حضرت نظر سے اصلاح یعنی شروع کی، طبیعت خداداد پائی بھتی، مسلم الثبوت استاد کی شاگردی نے سونے پر ہماگے کا کام کیا۔ منیر کی شاعری کو چار چاند لگ گئے، اور آج اُن کا کلام استادانہ حیثیت رکھتا ہے۔

منیر صاحب کے کلام میں صوری و معنوی دونوں قسم کی خوبیاں موجود ہیں۔ پُرانے رنگ کے کہنے والے اُن کے الفاظ کی بندش اور ترکیبوں کی چستی پر داد دیتے ہیں۔ نئے رنگ کے شیاوائی اُن کی جذبات نگاری پر وجد کرتے ہیں۔“

روزنامہ ٹریبون، سابق لاہور حال انبالہ

”اس پُر آشوب دور میں جب ہندو مسلمان ایک دوسرے سے دست و گریباں

ہیں، حضرت منور لکھنوی جیسے ہندو شعرا کا کلام بسا غنیمت معلوم ہوتا ہے۔ منور صاحب

نے ہندو مسلم اتحاد کے غمن میں قابلِ قدر خدمت انجام دی ہے۔ کیونکہ انھوں نے اپنے زیرِ قلم منوالیا ہے کہ اردو اسی طرح غالباً مسلمانوں ہی کی زبان نہیں ہے جیسے ہندی کو محض ہندوؤں کی زبان قرار دینا غلط ہے۔ کائناتِ بول میں وہ منتخب نظمیں شامل ہیں جنہوں نے آپ کو شہرتِ دوام بخش دی ہے۔ آپ کا اسلوب بیان سادہ اور دلکش ہے۔ ہندو دیوالا اور مذہب سے آپ کو خاص رغبت رہی ہے۔ اس لئے ان موضوعات سے متعلق آپ کی نظمیں خصوصیت سے قابلِ مطالعہ ہیں۔

روزنامہ لسٹڈ رالہ آباد

نشئی بٹیشور پر شاد منور کا نام دلدادگانِ ادبِ اردو کے لئے کوئی اجنبی نام نہیں ہے۔ اس کی وجہ یہ نہیں ہے کہ وہ شہید و ممتاز شاعر مرحوم نشی دوار کا پرشادِ آفت کے صاحبزادے ہیں، بلکہ انھوں نے اپنی قابلیت کے زور سے ہمارے ملک کے صفِ اول کے شاعروں میں ایک ممتاز مقام حاصل کر لیا ہے۔ منور نے بہت بڑی حد تک اپنے ممتاز والد اور ان کے رفیقوں کی روایات اپنی ذات میں جذب کر لی ہیں، اور محض اپنی ہوش مندی سے اس آگ کو قائم رکھا ہے جو اس تحریک کے نئے بانیوں نے روشن کی تھی۔

کتابِ زیرِ تبصرہ کے مطالعہ کے بعد ان کو کسی خاص مددِ شاعری سے وابستہ کرنا ایک بہت مشکل کام ہے۔ ان کا اسلوب بیان اگرچہ رسمی و روایتی ہے۔ لیکن جو کام انھوں نے کیا ہے اُس کی نوعیت تمام دکمال اپنی مثال نہیں رکھتی۔ زمانہ قدیم کے اساتذہ کی پیروی کا طریقہ چھوڑ کر وہ دوزانہ زندگی کے سادہ سے سادہ واقعات و حوادث سے براہِ راست رابطہ پیدا کرتے ہیں۔ اپنی فن کارانہ بندشوں نیز شاعرانہ الہام گوئی کی صلاحیتوں سے وہ ان موضوعات کو تابندہ و بوقلموں بنادیتے ہیں۔ اس لحاظ سے ان کا مقابلہ نظیر اکبر آبادی کے ساتھ کیا جاسکتا ہے جس نے اپنی

شاعری کے ذریعے میلوں اور تہواروں کے راگ گائے ہیں۔ اور ایسی تقاریب کے سلسلے میں زمزمہ پیرائی کی ہے جن کا اثر براہ راست دل پر پڑتا ہے۔ مگر ساتھ ہی ساتھ وہ ان معنوں میں نظیر کے بمقابلہ ایک جداگانہ حیثیت بھی رکھتے ہیں کہ انھوں نے نظیر کا طرز بیان نہیں اختیار کیا ہے۔ لیکن اس کا یہ بھی مطلب نہیں کہ منبر صاحب کا اسلوب بیان کسی طرح سے بھی معنی بند، پیچیدہ یا مشکل ہے۔ سادگی منبر صاحب کے طرز بیان کی نمایاں خصوصیت ہے۔ آئے دن کے مہموری واقعات کا شاعر کے سرخوشہ تخیل پر فوری اثر ہوتا ہے، اور پڑھنے والے کو یہ محسوس ہونے لگتا ہے کہ وہ علو خیالی کے بلند و بالا طبقے میں طیارے بھر رہا ہے۔ لیکن اس طبقے میں بھی جو بہت کم لوگوں کو نصیب ہوتا ہے منور صاحب کے کلام سے نغمگی شاذ ہی جدا ہو جاتی ہے۔ یہ وہ کیفیت ہے جس سے طبیعت کو مطلوب سکون حاصل ہوتا ہے۔

منور کی شاعری کی مقبولیت حقیقی مقبولیت ہے، اور اس کا دائرہ وسیع ہے، اسی لئے اردو شاعری کے قدردانوں کی توجہ اس طرف فی الفور منعطف ہونی چاہیے۔ کائناتِ دل کے بارے میں منور جہ بالا چند آرا کا اقتباس ملاحظہ کرنے کے بعد۔ آپ کو یہ امر سمجھ نظر آئے گا کہ اردو ادب کے آئینہ مورخ منور صاحب کو اردو کے محسنوں کی صفِ اول میں سجا طور پر جگہ دیں گے، اور یہی اُن کا اصل مقام بھی ہے۔

مُکراہٹ

تمام نور علی نور بن رہی ہے یہ
 لبِ افق پہ سٹہری لکیر کیسی ہے؟
 کلی کلی یہ سہرا پانگہا کس سے ہے؟
 یہ موج کس کی ہو دریاؤں کے کناروں میں؟
 یہ بجلیوں کی تڑپ میں ظہور کس کا ہے؟
 رواں ہیں نور کی لہریں جہیں یہ کیس سے؟
 یہ کس سے نقشِ محبت کو رنگ ملتا ہے؟
 جھکاؤ شمع کی نو میں ادھر ادھر کیوں ہے؟
 یہ کیوں شگافِ ہانِ عطر پہ دلتی ہے؟
 دُرائے صبح سے کیا چیز چھن رہی ہے یہ
 لکیر میں بھی یہ پردا زتیر کیسی ہے؟
 کھنچی حمن میں شبیہ بہا کس سے ہے؟
 جھک رہی ہے یہ کیا چیز سبزہ زاروں میں؟
 یہ بادلوں کی سیاہی میں نور کس کا ہے؟
 چٹک رہے ہیں ستارے زمیں پہ یہ کیس سے؟
 دلِ حیات کا گہوارہ کس سے ہلتا ہے؟
 لبِ ہلال کی سُرخِ چرخ پر کیوں ہے؟
 یہ کیوں حمن میں گلِ زر کلف پہ دلتی ہے؟

یہ کیا ہے ساز سے نغمہ جو بن کے پیدا ہے؟
 یہ کیا ہے جو لب تصویر سے ہو پیدا ہے؟
 کس کا عکس ہے تلوار کے خم و چم میں؟
 ادایہ کون سی قاتل ہے زلفِ برہم میں؟
 یہ نازگی ہے لب شیرخوار میں کس سے؟
 پڑی ہے جان یہ حسن نگار میں کس سے؟
 شفق میں برقِ طپاں کی شرارتیں کیوں ہیں؟
 رگوں میں غنچہ و گل کی حرارتیں کیوں ہیں؟

یہ راز کیا ہے ستاروں کی جگمگاہٹ کا؟

عیاں ہر ایک سے پہلو ہے مسکراہٹ کا

نوروز

مردم دیدہ ارباب یقین ہے نوروز پیکر سال مسیحی کی جبین ہے نوروز
خاتم حلقہ دوراں کانگیں ہے نوروز بڑھ کے ہر روز سے عظمت میں کہیں ہی نوروز

بن مریم کی ہے بیدار نصیبی اس سے

ہیں عیاں جو ہر تہذیب صلیبی اس سے

دم عیسیٰ سے ہے وابستہ بہار نوروز قلم پاؤنی کی صدا پر ہے مدار نوروز
ہے گہر سمس کی فضا آئینہ دار نوروز کرے کس منہ سے بیاں کوئی فقار نوروز

دن یہ دلکش صفت عید پس عید آیا

باندھنے کے لئے ٹوٹی ہوئی اُمیر آیا

صبح میں اس کی صفا نظر آتی ہے مجھے اس عبارت میں صفا نظر آتی ہے مجھے
شام میں اس کی صفا نظر آتی ہے مجھے اس کے نظائریں صفا نظر آتی ہے مجھے

سرخ سرورق بابِ طرب ہے نوروز

کریم خاصِ الہی کا سبب ہے نوروز

سحر اس کا ہے کہ اعجازِ میحائی ہے خلق آج اس کے مناظر کی تماشا ہے
گلِ فشاں مجمعِ اربابِ کلیسیائی ہے فوج میں اس کی سلامی کو صفا رانی ہے

اس کی عزت ہی سلاطینِ گدا دونوں میں

اٹھتے ہیں دستِ دعا بہرِ دعا دونوں میں

یہ جو آیا تو مسترت کا زمانہ آیا ہاتھ اک حشن منانے کا بہانہ آیا
سالِ نواب کے باند از بیکانہ آیا خیر مقدم کو زبان پر یہ ترانہ آیا

شجر این ست کہ گلہائے طرب می بارو

دانش گوہرِ شہوارِ فراغت دارد

طلوعِ سحر

ایک دنیا بے تجلی ہے تہ بازوے شب ! بن گیا کافور صورت نافہ آہوے شب

نور کے دریا میں لہرانے لگے گیسو شب رُزِ روشن بن گیا آئینہ پہلوے شب

قافلے کا قافلہ گواہ نظر سے دور ہے

گردِ راہِ ماہِ و اختر سے فضا معمور ہے

شاہِ قدرت کی انگڑائی نے جہاں کھ دیا عالم رویا کا شیرازہ پریشاں کر دیا

جلوہ گاہِ شرق کو خورشیدِ عنوان کر دیا چشمہ نورِ ازل کو دجلہ سا ماں کر دیا

ہر شعاعِ مہرِ مصروفِ فلمِ کاری ہوئی

پردہ ہائے چشم پر نقوشِ بیداری ہوئی

ابلقِ ایام کا کچھ پاؤں ایسا پڑ گیا ماہِ تاباں کا فلک پر نگ پھیکا پڑ گیا

ماندِ تنویرِ سحر سے ہر ستارہ پڑ گیا شپروں پر بازوے غنقا کا سایا پڑ گیا

خامشی ہے سحر فرما شورِ برق انداز پر

طاہرِ خورشید توڑے ہے پئے پردانہ پر

نورِ جس کا جلوہ گستر گلشن و صحرا میں ہے نغمہ پُرازی کا جس کی غلغلہ دنیا میں ہے
 آگ سی جس نے لگا دی چادرِ بیا میں ہے بھیروی ترشولِ مستِ نازکِ اوشا میں ہے

وسعتِ ارضِ سما میں شان سے استادہ ہے

اس کی نورانی ادا کا اک جہاں دلدادہ ہے

اک سکوتِ جہاں فراہی مثلِ تصویرِ آشکا ہو گئی ذراتِ پہانی کی تنویرِ آشکا
 شرق سے دُشمن کا ہی حسنِ تحریرِ آشکا چہرہ گیتی پہ ہے رنگِ طباشیرِ آشکا

رُونا طوفانِ شب بھر کی خموشی سے ہوا

سرد دریاؤں کا پانی گرم جوشی سے ہوا

کھل گئی ہے دلوں پر رسمِ وراہِ لٹکا خلق نے اندیشہ رہن سے پائی ہونچا
 نمرہ آلودہ تھی رنگِ شب سے چشمِ کانتا لائی ہے شبنمِ طہارت کے لئے آبِ حیات

باغِ جنت کی ہوائیں سحر دم کرنے لگیں

اہلِ عالم کی رگوں میں بجلیاں بھرنے لگیں

اے اوشا، نور کے تڑکے کی جو دل کش اور خاموش فضا ہوتی ہے سنسکرت کے شعرا
 نے اُسے اوشا کے نام سے موسوم کیا ہے۔

یہ سماں وہی کہ قائم لطفِ نیا جس پہ ہے
 یہ سماں وہی کہ بنیادِ تنہا جس پہ ہے
 یہ سماں وہی کہ مفتوں چشمِ بینا جس پہ ہے
 یہ سماں وہی کہ خود خالق بھی شیا جس پہ ہے
 منتخب لمحاتِ یزدانی کا اک معدہ ہے یہ

جو رقم ہے خطِ نورانی میں وہ دفتر ہے یہ
 اک نشاطِ روح پر صبح کے منظر میں ہے
 کس قدر اظہارِ سرگرمی کا بحرِ بریں ہے
 اک نئی تھرکیک کا آغاز دنیا بھر میں ہے
 اس قدر بالیدگی اتنا تو کا جوش ہے
 سبزہ خوابیدہ جو تھا وہ بھی سراپا ہوش ہے

مرد و زنِ اذنِ نسیم روح پرور سے اٹھے
 پاؤں سبز صبح گاہی کیلئے گھر سے اٹھے
 کھول دیں آنکھیں جوئے بیدار بستر سے اٹھے
 دلوں میں طلوعِ بہرِ نور سے اٹھے
 روح کو تسکیں ہوئی حاملِ مسرت چھا گئی
 کاروبارِ زندگی میں جانِ تازہ آگئی

لمحاتِ یزدانی مراد ہے برآمدِ مہورت سے۔

طاووس

ہے شہنشاہِ طیورِ عالم اسبابِ تو
شوکت و جبروت کا آئینہ ہی ہستی تری
تیری ہر خوبی پہ ہر صنایعِ قدرت کو داغ
کیسی کیسی قدرتیں اک مشت میں عیاں
تیرا ہمتا کوئی تیری شانِ شوکت میں نہیں
دیکھتا ہر ایک تجھ کو دیدہ حسرت سے ہر
تو ہے دارِ امنزلتِ طالع ہوا کندرتا
ہمسیرِ بابر ہمایوںِ فال، اکبر مرتبہ
تو ہے اک شاہِ جہانِ حسن و ملکیناز
زینتِ صحرا بھی ہو تو، رونقِ گلزار بھی
رنگِ کچھ اتنے نکلتے تیرے بال پر سے ہی
رُشکِ تجھے ہے جہاں میں گلدم و شہباز کو

اک پرندہ ہی ریاضِ ہر میں یاب تو
طرہ فائق ہی اس پر شانِ خودستی تری
دیکھ کر گلشن میں تجھ کو ہی طبیعتِ باغ
پیکرِ خاکی میں پیدا کی ہیں کیا رنگینیاں
یہ لباسِ فاخرہ شاہوں کی قسمت میں نہیں
مُعبطاری دل پہ تیری عظمتِ شوکت ہو
مائلِ نسیم ہے حسنِ جہاں پر در ترا
ہے جہانگیری میں تیرا سب بڑھکومت
تجھ کو قدرت نے پرندوں میں کیا ہی نرِ نر
طاووس کا بادشاہ سچا ہی، کلغی و حار بھی
پر فرشتوں کے بھی چلتے تیرے بال پر ہیں
فخر ہے ہستی پہ تیری عساکرِ عالم پر واز کو

تیرے گوناگوں پڑوں کو دیکھ کر جہاں نہیں
 ہے نزاکت کچھ تیرے بالوں میں ریشم سے سوا
 تیرے دلکش پر قبولِ بزمِ سلطانی ہوئے
 پنکھیاں تیرے پروں کی نازِ بینوں کو پسند
 تجھ کو حاصلِ انبساطِ زندگی کا لطف ہے
 دھوم ہر اک گوشہٴ عالم میں ہو اس قص کی
 مستِ مثلِ ندِ صہبائوش یوں جنگل میں ہے
 قص میں پایا نہ اہتکِ حور و فلماں نے تجھے
 ایک طائر اور انسان میں یہ رسمِ ارتباط
 کیوں مشرف ہی بشرِ دنیا و موجودات میں
 ہے ترا سحر و منظر اک شگون اچھا ہے تو
 کس قدر عزت تری کا شانہٴ ایماں میں ہے
 میں نے کھینچا ہے مرقعِ آج کا غنڈ پر ترا
 چشمِ دل میں پھر رہا تھا قصِ جاں پر ترا

و لقریبی پر تصدقِ حسن پر قرباں ہوئیں
 رنگ ہی تیرے پڑوں کا شوخِ نیلم سے سوا
 مورچیل بن کر جو مصروفِ نگس اتی ہوئے
 کلغیاں تیری ہیں چل پہل مہ جبینوں کو پسند
 قص میں تیرے نشاطِ زندگی کا لطف ہے
 قصِ فطرت نام ہے جس کا وہ شاید ہے ہی
 جانِ عالم جلوہ گر گویا رہنِ مشعل میں ہے
 منزلتِ دی اپنی استاد کی انساں نے تجھے
 قصِ طاؤسی ہے بابِ مشرقِ اربابِ نشاط
 اک وجودِ غیر کا ممنون ہے ہر بات میں
 دیدہ ہندو میں باہنِ سرسوتی جی کا ہے تو
 منزلتِ حاصل پر منقوش کو قراں میں ہے

لہ یاہن یعنی سواری

آبرو باران

جامنی رنگ کا مشرق سے اٹھا ہی بادل دیدہ چرخ میں یا پھیل گیا ہے کابل
مست ہاتھی چپے آتے ہیں یہ باندھی بادل آبنوسی یہ بنا ہے کوئی گردوں پہ محل
مرغ آبی کہیں کس طرح کہ بے پر ہے یہ
ایک اڑتا ہوا پانی کا سمندر ہے یہ

کیہ مُرے کا ہے یہ اوج ہو اپر کوئی یا ہے بھیگے ہوئے کا غزپہ سیاہی پھیلی
انجمن ایک یہ گویا ہر واں بھونروں کی یا ہے اک دیو صفت ریچھ کی تصویر بنی
اہل دنیا کی جہالت کا سوید ہے یہ
یا کسی دیدہ پُر آب کا چربا ہے یہ

کسی بدست کے ہاتھوں یہ بکھری ہوئی
یا لپکتی ہے یہ ناگن کوئی کالی کالی
آہ نکلی ہے دھواں بن کے کسی کے دل کی
کسی بخور کے تن پر ہے یہ پوشاک غنی

بھرا سود سے یہ اک موج چلی آتی ہے

جشیوں کی یہ کوئی فوج چلی آتی ہے

دسوت انگیز کسی کا ہی یہ قلبِ بایوس
ہے سیاہی میں رنگا پردہ ننگِ دنا میں
مائلِ قص ہی پھیلا کے پردوں کو طاق
چہ ظلمات ہے یا اوجِ فلک پر محکوس

کامنی بال یہ اپنے کوئی پھیلائے ہے

نازنین اک دلِ مہجور کو ابھائے ہے

بھر گیا ہوجو دھویں وہ غبار ہے یہ
راکھ بن کر جو اڑا ہو وہ شرار ہے یہ
مضطرب طشتری چرخ میں پار ہے یہ
یا گنہگار کوئی محو کفار ہے یہ

صبح کا زب کا اسے آپ سپیدہ کہئے

یا سیہ فام اک آہوئے رمیدہ کہئے

لاکھ اظہارِ کمالات میں توڑا ہے قلم
ان تشابہ کے پردے میں اک پہلوئے دم
ابر ہے یہ نہ کسی خور کی زلفِ پرخس
نامتی ہے نہ حکومت کا یہ شاہی پرچم

کرشن کی موتی صورت کا مرقع ہے یہ
 سانولے شام کی صورت کا مرقع ہے یہ
 بال گوپال کی شرنی کی جھلک ہے اسیں کرشن کے حُسن و لارا کا نامک ہے اسیں
 خیرہ آنکھیں ہیں کچھ اس رجب چمک ہے اسیں کہ نہاں تابشِ خورشیدِ فلک ہے اسیں
 ایک اس ابر سے ٹھنڈک ہے ہزار آنکھوں نہیں
 جلوہ گر ہو گئی دوا پر کی بہار آنکھوں نہیں

لے دوا پر، ہندوؤں کی تقسیم زمانہ کے لحاظ سے ایک دو عظیم کا نام، جس میں بھگوان
 کرشن کا اوتار ہوا تھا۔ باقی ادوار کے نام مشہور ہیں یعنی ست جگ، تریا اور کلجگ۔

شاعر کا دل

نہ کیوں شاعر کا دل ہم مرتبہ ہو مادہ تاباں کا
کہ اس میں موجزن ہے اک سمندر آبِ حیاں کا
اگر رکھتا دل شاعر کی دنیا میں قدم اپنا
سکنہ رکونہ ہو تارِ بنج ہرگز خونِ رماں کا
یہ دل اک مسکنِ آزادی و عیشِ دِوامی ہے
یہی ہے عشق کا منبع ہی مصدر ہے عرفاں کا
عروسِ فکر سے اٹھکھیلیوں میں محو رہتا ہے
پھیرا کرتا ہے منظر اس کی آنکھوں میں شبستاں کا
اسی سے عشق کے جذبات میں ہیں گرمیاں پیا
بڑا ہے مرتبہ اس کی بدلتا مادہ تاباں کا

دل شاعر کا ہے اک قطرہ خوں شعر پر معنی

یہ اک دلچسپ مجموعہ ہے جزائے پریشاں کا

کبھی اُڑتا ہے یہ ہمراہ پروانے کے محفل میں

کبھی جل ٹھن کے بن جاتا ہے جزواک شمع سواں کا

کبھی اس میں نظر آتی ہے رنگینی گلستاں کی

کبھی گوشہ یہ بن جاتا ہے اک صحرا کے اماں کا

غرض اس دل کی ہستی بھی عجب پر لطف ہستی ہے

تموج خاصیت اس کی ہے فطرت اس کی ہستی ہے

یہ وہ دل ہے کہ ٹکڑے آسمان پر جس کے تاباں ہیں

زمین پر اس کے ذرات تجلی خیز رقعاں ہیں

یہ وہ دل ہے جسے اہل نظر سے داد ملتی ہے

فرشتے عرش اعظم پر اسی دل کے ثنا خواں ہیں

یہ وہ دل ہے مسیحا کے بھی دل میں رہے جس کا

یہ وہ دل ہے تصدق جس کے آئینہ سپلائی ہیں

اسی دل کی بدولت مذہبوں میں جان باقی ہے

اسی کے تارِ رگ سے منسلک اجزائے ایماں ہیں
یہی وہ دل ہے بزمِ مطربانہ جس سے پیدا ہے

اسی دل کے ترانے ساز کے پڑوں میں پنہاں ہیں
اسی دل سے ہوا ہے ہیبت افزا جنگ کا نعرہ

اسی کے دبدبے سے رستم و سہراب لرزاں ہیں
اثر میں ڈوب کر اشعار نکلتے ہیں جو اس دل سے

بستاں میں تیغ تابشناک ہیں تیر و پیکاں ہیں
جنھیں کہتے ہو تم شاعرِ پمیر ہیں وہ قدرت کے

انھیں فوق البشر سمجھو جو قدرت سے سخنداں ہیں

حقیقت آشکارا ان پہ ہے امروز و فردا کی

تجلی اُن کے سینے میں ہناں ہے طورِ سینا کی

منور مجھ کو اپنے دل پہ داگم ناز رہتا ہے

کہ یہ سازِ نفس پر زمرہ پر داز رہتا ہے

گزرتے ہیں مے ایام اک مستی کے عالم میں !
 مراد دل چکے چکے مائل اعجاز رہتا ہے
 سفر میں اپنے دل کو میں علم سے ساتھ لایا ہوا
 یہی ہر وقت میرا ہمدرد و ہمراہ رہتا ہے
 کبھی غفلت نہیں ہوتی سماع کو سب غصت میں
 ہمیشہ کوچ کو یہ گوش براواز رہتا ہے
 نہیں لگتی نہیں لگتی ہوا اس کو زمانے کی
 ریاسے دور تر آزاد و سرسبز رہتا ہے
 فرشتے بھی جہاں اُڑنے کو جنت میں ترستے ہیں
 وہاں بے باز و پر مائل پرواز رہتا ہے
 یہ بُت خانہ بھی ہے، کعبہ بھی اس کو لوگ کہتے ہیں
 در اس کا مومن و کافر یکساں باز رہتا ہے
 نہیں حالانکہ میں شاعر مگر یہ دل بنائے گا
 مجھے یہ شعر کا اک عاشق کامل بنائے گا

حنا

رہا نہ راز جو تھا رازِ سبز باغِ حنا مشامِ جاں میں ہوا منتقل دماغِ حنا
 نظر تو ازانہ وہ دُور ہے رنگِ باغِ حنا بساطِ حُسن میں لودے اٹھا چراغِ حنا
 ریاضِ دوست کھلا دعوتِ نظر کے لئے
 پیامِ عیش ملا فرحتِ حبسگر کے لئے
 شرارِ آتشِ گلِ دستِ ناز میں نہیں شکارِ مرغِ حنا پنچہ حسیں میں نہیں
 یہ رنگِ خونِ وفا دیدہ یقیں میں نہیں جگہ کہیں بھی اسے چشمِ عیب میں نہیں
 چڑھا ہے رنگِ عملِ اشتیاقِ تزیں پر
 ہلک رہا ہے گلستاں کفِ نگاریں پر

لگا ہمارا ہموئی منزلت فرائے جنا شفق فلک پہنیں ہر یہ فرش پائے جنا
نشانِ سرخ میں ہر شوخی اداے جنا اس آئینے سے ہموئی آئینہ بہائے جنا

یہ ہے وہ نقش جو تصویرِ سوز و ساز نہیں

ہے جاں نواز اثر میں یہ جاں گداز نہیں

دفا شناس نہ ہو قدرِ دوستی نہ کرے ثنائے بگِ حنا خواہ آدمی نہ کرے

بنا کے چور اسے بے وقار بھی نہ کرے یہ بے خطا ہے اسے مستہم کبھی نہ کرے

دفا کارنگ نقوشِ جفا میں بھرتی ہے

یہ رُوح اپنی حسنیوں کو نذر کرتی ہے

چارغ بن کے یہ روشن ہے ستِ ثنائی تجلی مہِ نوا سے ہے کفِ پاییں

عجیب چیز حنا بھی ہے باغِ دنیا میں طراوت اس سے ہے پیدا دلِ مسجاییں

اسی کارنگ نمایاں جمال میں دیکھا

کسی حسین کو جہاں بزمِ گال میں دیکھا

انسانی قالب

ہے بشر عقل تری لائق تبدیل، بدل
 اپنے ماحول کی ترکیب کے اجزا کو سمجھاں
 آشکارا ہی نہیں تجھ پہ حقیقت اپنی !
 آج تک تو نے جو سمجھا ہے غلط سمجھا ہے
 تیری ہستی نہیں تحقیر کے قابل ہسرگز
 عارضی گرچہ زمانے میں ہے قالب تیرا
 نظر آتی ہی نہیں اس میں کثافت مجھ کو
 میں نے سرتا بقدم اس کو منور پایا
 اس میں اک نور کی دنیا نظر آتی ہی مجھے
 چھوڑ فرسودہ عقائد، رنجِ تخیل بدل
 اپنے حالات کی بگڑی ہوئی دنیا کو سمجھاں
 دیکھ آئینہ شفاف میں صورت اپنی
 خور کو اک خاک کا پتلا ہی فقط سمجھاں
 کہ نہیں کوئی بھی شے اس کے مقابل ہرگز
 ہے مگر کیفِ ہماں غنمِ غلبِ تیرا
 مست رکھتی ہے مدام اس کی لطافت مجھ کو
 مہ و خورشید سے بھی اس کا ہے برتر پایا
 ہر گدے پہ متحلی نظر آتی ہے مجھے

جو ہے بختِ کُل اک ہے یہ سوتا اس کی
 جزو اک عالم امکاں کا نمایاں ہے یہ
 منزلت اس کی ہمیشہ تجھے لازم ہے عزیز
 یہی کعبہ ہی گرجا ہے یہی ہے مسند
 غور سے دیکھ اگر وہاں ہے تری چشمِ بقیں!
 چہرہ ہستی کے لئے ہی میدانِ مصاف
 تجھے اس از ہنائی کی خبر خاک نہیں
 اقتدار اس پہ کچھ ارکانِ دُن کا بھی
 جس سے چڑھتے ہیں سرِ بام وہ زینہ ہی

نظر آئے گی تجھے اس میں کرامات اُس کی
 سداکِ تخلیق کا اک گوہرِ غلطاں ہے یہ
 ڈیرہ دو گز کا یہ ڈھانچہ ہی بے کام کی چیز
 کسی معبد سے بھی رتبہ نہیں اس کا کمتر
 مزرعہ تخمِ عمل اس کے سوا اور نہیں
 جو نہیں یہ تو کہیں بھی نہیں امکاںِ مصاف
 جسمِ خاکی یہ فقط تیری ہی اطلاق نہیں
 اختیار اس پہ کچھ ابنائِ زمَن کا بھی ہے
 پار اُتر سکتے ہیں جس سے وہ سفینہ ہی

گھر یہ اللہ کا ہے اس کی حفاظت کرنا
 کُفر ہے قالبِ خاکی کی مذمت کرنا

رُکھنی اور کرشن

یہ کون نازنین سُبک پا صبا خرام
قامت میں اپنے حُسنِ خم و خم کے شکستہ
رنگِ شبابِ نیتِ چشمِ عدوئے ہوش
ہے شاید نزاکتِ اندامِ دل رُبا
کچھ سعیِ ضبطِ مروجِ تبسمِ لبوں پہ کچھ
ہے اختیارِ وضبط کی الجھن میں جذباتِ شوق
دل لے چلا ہے مرکزِ ارباں کو اپنے ساتھ
سینے میں دل رہیں خیالِ وفا نہیں
آنکھیں بتا رہی ہیں دلِ مضطرب کا حال
جھڑٹ سہیلیوں کا چپے راسِ جلوہ گر

جُنباں بزرگِ شاخِ گل افشاں چمن میں ہے
ہے وجہِ خونِ دل جو شکنِ پیرہن میں ہے
جوشِ شراب، ساغرِ تو بہ شکن میں ہے
ہلکا سا جوشِ خوں وہ جو رگِ ہاتن میں ہے
شاملِ غضبِ رنگِ خموشی دہن میں ہے
منصورِ پاکشاکشِ دارِ ورسن میں ہے
یہ نسبتِ لطیف کہاں بن و تن میں ہے
ہے اک گرہ جو رشتہ عہدِ کھن میں ہے
سوزاں بزرگِ شمعِ کسی کی لگن میں ہے
اک جانِ انجمن ہے جو اس انجمن میں ہے

پر دے میں شوق کے ہمہ تن اضطراب
کس کے خرام میں روشِ ماہِ تناسخ؟

قربانِ حسنِ جانِ دو عالم یہ کون ہے؟ کس کی نظر میں جلوۂ رعنا ہے کرشن کا؟
پیدا بیاضِ رخ سے تجلی ہے کرشن کی آئینہ خالِ رخ میں سویدا ہے کرشن کا؟
نیچی نظر میں کون چھپائے ہے کرشن کو؟ کس کا حجابِ تازیہ پردا ہے کرشن کا؟
ڈالی ہے کس نے جانِ جہاںِ جال میں؟ کس کی ادا سے حسنِ وِبالا ہے کرشن کا؟
دامن میں اپنے چاند ہزاروں لئے ہوئے کس کی جبین پہ نقشِ کفِ پا ہے کرشن کا؟
ہم رنگِ عشق و حسن ہیں کس کے طلسم سے؟ سائیں کس کی زلف کے ستا ہے کرشن کا؟
کس نے کیا ہی جادوئے تسخیر کرشن پر؟ کس کی زباں پہ ذکرِ دل افزا ہے کرشن کا؟
ہے یہ وہ ناز میں جسے کہتے ہیں رُکنی جس کو جنوں ہی کرشن کا سوا ہے کرشن کا؟
رکھیں گے آکے لاج وہی اس کے پریم کی بیچارگی میں دل کو بہارا ہے کرشن کا؟
جاتی ہے اشٹ دیو کی پوجا کو رکنی آنکھوں سے انشطار سکتا ہے کرشن کا؟

اٹھ کر رہے گی چشمِ زدن میں نگاہِ کرشن
بل جائے گی اسے کوئی دم میں پناہِ کرشن

ترغیب ارتقا

سپر حُسنِ ازل مائل بقا ہو جا
 وفا سرشت ہو تیری وفا کا بند بن
 ہے ابتدا ہی سے غفلت جو انتہا کی تجھے
 گزر خودی سے کہ ہو کیفِ بخود ہی حاصل
 جو کہہ رہا ہوں کہ تو غیر کی تلاش نہ کر
 اسی سے نیستی بریگانگی کی ممکن ہے
 ہر آئینہ ہے ترا دل ہی ہر خودستی
 فنا و عشق کی تکمیل میں فنا ہو جا
 گلہ جفا کا نہ کر کشتہ جفا ہو جا
 کرا بتدا وہ اب اپنی کہ انتہا ہو جا
 خدا بھی تو کبھی اے بندہ خدا ہو جا
 یہ مدعا ہے کہ اپنا ہی مدعا ہو جا
 کہ اپنے جو ہر ہستی سے آشنا ہو جا
 اس آئینے میں چلا کر کے خود نما ہو جا

یہی ہے فتحِ حقیقت، یہی شکستِ مجاز
 کہ اپنے حُسن نہانی پہ خود فدا ہو جا
 رسائی ہے جو تری صرف رسائی تک
 تو نار رسائی کے اقرار سے رسا ہو جا
 رہے مدام نظرتیری اپنے مرکز پر
 محیطِ دائرۂ طاعت و رضا ہو جا
 ہماں نشاطِ ودوامی کار از اسی میں ہے
 جو دل کے ساز سے پیدا ہوئے صد ہو جا

بہت لیا ہے منور زبانِ قال سے کام
 زبانِ حال سے بھی اب سخن سرا ہو جا

کلی کی روشنی اور پروانہ

(ایک منظر دیکھ کر)

یہ عشق بے مزہ اے پروانہ کس لئے ہے؟
 عقل و خرد سے اتنا میگا نہ کس لئے ہے؟
 کیوں بے قرار ہو کر ناحق لپک رہا ہے؟
 شیشے کے قمقمے پر کیوں سر ٹپکا رہا ہے؟
 کیوں جوشِ عاشقی میں شے سے بچ رہا ہے؟
 محفل نہیں یہ کوئی اک عام رہ گزر رہا ہے
 ناکام ہی رہے گا یہ اشتیاق تیرا
 اس رہ گزر میں تیرا ہمدرد نہیں کوئی بھی
 غافل! اٹھا رہی ہے دنیا مذاق تیرا
 ممکن نہیں کہ نکلے ارمان تیرے جی کا
 فریاد بے زباں سے محرم نہیں کوئی بھی
 شیشے کے قمقمے کو تو دیکھتا نہیں کیا؟
 کیوں خون کر رہا ہے ناموسِ عاشقی کا
 ذوقِ نظارہ تجھ میں باقی ذرا نہیں کیا؟

اس قہقہے کے اندر شعلہ سنا جوتھاں
 ہے اس کی روشنی کا کچھ اور ہی قرینہ
 اندر جوتھقے کے پردہ نشیں نہ ہوتی
 سر پھوڑ کر یہ مانا پرے کو دور کر دے
 بے پردگی کی حالت مانا کہ یہ ہوتی بھی
 پورا کبھی نہ ہوگا شوقِ صالی تیرا
 اندر کبھی جا کے دامنِ رماں کا چاک ہوگا
 اس میں نہیں اور ابھی اوصافِ شمع سوزا
 ہستی ہے اس کی اہم محتاجِ آبگینہ
 بجلی کی روشنی یہ نطا ہر کہیں نہ ہوتی
 شیشے کا قہقہہ یہ تو چور چور کر دے
 باقی نہیں رہے گی لیکن یہ روشنی بھی
 تجھ کو متارہا ہے ناحق خیال تیرا
 باہر سے بھی میسر تجھ کو نہ خاک ہوگا

ہے کچھ خبر تجھے دل کس کے لئے ملا ہے

اس کے لئے ملا ہے جس کے لئے ملا ہے

سُورج مکھی کا پھول

سُورج مکھی کا پھول شگفتہ چمن میں ہے
 رنگیں بھی خوش ادا بھی ہے ناز آفریں بھی ہے
 پیدا جو آئیں بات ہی سُورج کہاں سے لائے
 دیکھو تو جلوہ پاش یہ کس شد و مد سے ہے
 قدرت نے اپنی شان دکھائی اسی میں ہے
 نام اس کا لے اٹھے ہیں حسینانِ محبتیں
 بختِ چمن کا اخترِ تاباں یہی تو ہے
 بیٹھا ہے اک نرسین جو ال بختِ شان سے
 یا شمع جلوہ پاش کسی انجمن میں ہے
 نازک بھی دلنواز بھی ہے یہ حسین بھی ہے
 یہ آن بان اور یسج دھج کہاں سے لائے
 سواں فلک پہ مہرِ بیں بھی حسد ہے
 برقِ طپاں سمٹ کے سمائی اسی میں ہے
 جو آئیں صنفِ ہر وہ کسی پھول میں نہیں
 پھولوں کی انجمن میں نمایاں یہی تو ہے
 خورشید تک ہا ہے اسے آسمان سے

مخزن ہوتا زگی کا لطافت کی کان ہے
 آنکھوں میں نور رنگ لطافت اثر سے ہے
 سچ پوچھے اگر تو گلستاں کی جان ہے
 دل کو سر در حسن صبا کا اثر سے ہے
 لیکن نہیں ہے اس میں جلن آفتاب کی
 سر یا پشخس فرحت قلب و جگر رہے
 حیرت ہو کیوں جو آئیں ثمرات بلا کی ہے
 جب نام ہی میں اس کشتش انتہا کی ہے

سماں یہی چمن میں مری دل کشی کا ہے
 پھولوں میں پھول اگر ہے تو سورج مکھی کا ہے

عجائبِ حائے دنیا

ہے کسی کے تجربے میں اک خراب آبادیہ
 ہے نظر میں یہ کسی کی اک سرائے کاڑاں
 کوئی کہتا ہے کہ یہ اک مجلسِ تاریک ہے
 ہے کسی کا قول یہ اک آئینہ قدرت کا ہے
 اس میں اس کو بیوفائی شمع کی آئی نظر
 ہے کسی مستِ مئے عرفاں کی یہ موجِ خیال
 ہے نگاہِ عشق میں یہ اک تاشاکاؤِ حسن
 اور دعویٰ ہے بجایہ بھی کسی دیندار کا
 زاہدوں کے واسطے ہے اک یہ جولاں گاہِ ناز
 اور رندوں کے لئے اک محفلِ نند ہے

کچھ بھی ہو دنیا منور دوسروں کے واسطے

میری نظروں میں لگ رہا اک عجائبِ خاند ہے

جوہر ایشار

جو زخمِ دگر سے جگر افکار نہیں ہے جو رنج سے دنیا کے خبردار نہیں ہے

جو راہِ رود جاوہ ایشار نہیں ہے شانِ بشریت کا مزاوار نہیں ہے

کیا خاک ہو بندہ کبھی پیارا وہ خدا کا

بندہ جو نہیں جذبہ ایشار و وفا کا

پڑ جائے اگر درد بھری کان میں آواز دے غم جو کسی کو فلکِ شہرہ پرواز

چہرے سے نمایاں ہوں جہاں کر کے انداز ہو جائے عیاں جذبہ ایشار کا انداز

پانی کی جگہ زخم کے دھونے کو لہو دے

دورے کی جگہ ہر گت تن بہرِ رفو دے

دل کوئی اگر سوزِ شہنشاہِ تپاں ہو دکھیا جو کوئی مائل فریاد و فغاں ہو

بیوہ جو کوئی مضطربِ دردِ نہاں ہو تنگ اپنی پستی سے جو اک ننھی سی جاں ہو

بیکس پئے امداد اگر کوئی صدادے

اک آگ سی ایشار کلجے میں لگا دے

بچپن کرے غیر کی تکلیف کا احساس
پائے وہ تشفی جو ہو گشتِ فلاس
دے بن کے میحائے دربانِ غم و یاس
بے آس جو ہو جائے کوئی اُس کی بنے آس

ایشاریہ ہے تار سے اپنی رگِ جاں کے

زخمِ تنِ مجروح کو خود بیٹھ کے ٹانگے

ہو کوئی گرفتار اگر دایمِ بلا میں
اٹھ جائے قدمِ جاوہِ ایشار و وفا میں
ہوتی ہے فنا ذات کی تبدیل بقا میں
مقبول یہ ایشار ہے درگاہِ خدا میں

باطن میں فرشتہ ہو تو ظاہر میں بشر ہو

ہر بات میں بہبودِ خلائی پہ نظر ہو

ہو شرکتِ ہمسایہ محزونوں دلِ جاں سے
دو حرفِ تسلی کے نکل جائیں نہاں سے
بن کر رگِ تاثیر لپٹ جائیں فغاں سے
دنیا کو سبک دوش کریں رنجِ گراں سے

واقف ہو غمِ خویش سے دکھِ غیر کا جانے

اس واسطے بخشا ہے دلِ انساں کو خدا نے

تائیر سحر

(رُباعیات)

ہوتی ہے نگاہ و دل کی سیری اس وقت کرتی ہے صعود روح میری اس وقت
خود ہی یارب نہ جانے کیسے ہر روز آنے لگتی ہے یاد تیری اس وقت

تہ میں اس کی فراغ بالی بھی ہے حرکت یہ رگوں کو دینے والی بھی ہے
ہے صبح صبیح کی منور کیا بات اک ساتھ جمالی بھی خبلا لی بھی ہے

ہم رنگ عودس نو یہ شرماتی ہیں پہلوئے سحر کو گو یہ گرماتی ہیں
ہر سمت بچھیر کر تبستم اپنا کر نہیں سورج کی دل کو برماتی ہیں

خورشید نے چھڑا ہے کوئی ساز عجیب اس کے پرے میں ہے اک آواز عجیب
نغمے ہیں جگر سوز یہ گویا پیدا کرنوں کے چھٹکنے کا ہے انداز عجیب

کسبِ کمال اور طولِ عمر

حاصل ہے میرے دل میں جگہ اس خیال کو

کچھ فائدہ ہے طولِ عمر سے کسبِ کمال کو!
تعمیل سے جہاں بھی ہے تکمیلِ رنگ و بو

ہے قطع درمیاں سے وہیں رشتہ منو
جلتے ہی جس چراغ کے شعلہ بھڑک اٹھا

افسردگی سے جلد اُسے سامنا ہوا
قطرہ وہ جس میں شریش دریا کا ہے ظہور

ہوتا ہے جلد چشمِ جہاں سے نہاں ضرور
دعوئے عام گو مری تحریر میں نہیں

لیکن ہے واقعات سے یہ قابلِ یقین

آگاہی کمالِ سکندر کے نہیں؟

حیرت اثرِ مآلِ سکندر کے نہیں؟

جلد اُس کو باغِ دہر سے مُنہ موڑنا پڑا

رشتہ جو زندگی سے تھا وہ توڑنا پڑا

ادویت وادیوں کا وہ سرتاج بمثال

وحدت کے فلسفے میں تھا حاصل جسے کمال

شکر جو شصف تھا ہزاروں صفات سے

محروم قدرتا تھا وہ طولِ حیات سے

عَرَفی کہ بزمِ شعرِ عجم کا چراغ تھا

اس پُھول سے بہار پہ ایراں کا باغ تھا

جس وقت نیند آئی اُسی وقت سو گیا

خاموش خاص عہدِ جوانی میں ہو گیا

ادویت وادی یعنی مُوجد مہ سوامی شکر اچارج

انگلینڈ کا مخمور مشہور جان کیٹس

وہ بادشاہ ملک سخن نوجوان کیٹس

عہد شباب ہی میں جہاں سے گزر گیا

یہ با کمال وقت سے پہلے ہی مر گیا

وہ لکھنؤ کا شاعر معجز بیاں نسیم

فخر زمان و نازشیں ہندوستان نسیم

ہے مثنوی اک آئینہ جس کے کمال کا

اُس کو بھی جلد حکم بلا انتقال کا

درگاہ سہائے ساقی خم خانہ شرور

کھاتے کچھ اور روز ہر اسے جہاں ضرور

لیکن کمال فن کی بدولت نہ جی سکے

جی بھر کے جام بادہ ہستی نہ پی سکے

وہ رُوحِ پاک شمعِ شبستانِ معرفت

وہ رآم بادشاہِ دُرِ کانِ معرفت!

کس سن میں غرقِ بحرِ فنا، آہ ہو گئے

دُنیا سے کتنی جلد جدا، آہ ہو گئے

آخر کرے گا کوئی کہاں تک شماراؤ	ایسی ملیں گی ہم کو مثالیں ہزاراؤ
لیکن مجھے بھی دل سے ہی ہوسپا رہا	بیکار ہے طوالتِ افسانہ حیات
جب مقصدِ حیات کی تکمیل ہو گئی	منشائے کائنات کی تکمیل ہو گئی
پھر باغِ زندگی میں سکونت فضول ہے	پھر قیصرِ نصیری کی اذیت فضول ہے
ہوں کاش میں بھی شادِ حصولِ کمال سے	وابستہ سعی ہو مری حُسنِ مآلی سے
کچھ غم نہیں اگر میں زیادہ نہ جی سکو	لیکن مئے کمالِ سخن چھپک کے پی سکو
مجھ کو ذرا خیال نہیں سن و سال کا	چھوڑ دوں گا کچھ تو نقشِ جہاں میں کمال کا

لیکن یہ اپنے بس کی منور نہیں ہے بات

ہیں سنگِ راہِ شوق ابھی تک مُقدّرات

کاسنی کا پھول

نظر فریب دلاؤ نیز کاسنی کا یہ پھول
ہزار دل سے تصدق میں خموش ادائی پر
شرارتیں ہیں عیاں اس مہ جبینوں کی
یہ گل ہے یا کوئی حسن و جمال کا پیکر
اسی کو دیکھ کے ہر لب پہ مسکراہٹ ہو
حسین شوخ دل افروز جانفزا ایسا
بہارِ باغ کا اک ترجمان پھول ہی یہ
قیامتیں ہیں نہاں حسن و روح پور میں
ہو اس کے سامنے اس رجبہ رنگ رخ پھیکا
گلاب میں نہیں جو ہی میں کیتی میں نہیں
نہیں یہ گل ہوئے نیلگوں کا سا غرہ ہے
گماں ہے کوئی حسینہ پئے ستمگاری

ہے کس قدر طرب انگیز کاسنی کا یہ پھول
ہزار جان سے قرباں میں دلربائی پر
کہاں سے طرز اڑالی ہے نازنینوں کی
کہ رنگِ شوخ سے ہے وجہ خیرگی نظر
اسی کے دم سے گلستاں میں جگمگاہٹ ہے
نہیں چمن میں کوئی پھول خوشنما ایسا
لطافت اور نزاکت کی جان پھول ہی یہ
ہے اس کو دیکھ کے سوج مکھی بھی جگر میں
سر اٹھ سکا نہ خجالت سے لاجبوتی کا
جو اس رنگ میں شوخی ہو وہ کسی میں نہیں
مردِ بخش نظر ہے حیات پر ور ہے
پہن کے آئی ہے گلشن میں نیلگوں سا ری

بدل کے بھیس فلک بوٹاں میں آیا ہے	سمٹ کے پھول کے قالب میں جلوہ پار ہے
کرے نہ ہم یہ عیاں نسیم اپنے جوہر کو	کہ پھول چھوڑ کے لیتا ہے کون پتھر کو
مقابلے کی اگر تاب کاسنی سے کرے	قبول اسکی غلامی بڑی خوشی سے کرے
وجود اس کا فقط ہر چین کی ترنیں کو	چھوئے جو اس کو تو عیشہ ہوست گلچیں کو
یہی ہی روح چین ہاں یہی ہی جان چین	اسی کے حسن دلاویر سے ہر شان چین
جو اک نگاہ بھی زنگ اس کا دیکھ لیتا ہے	کمال صانع قدرت کی داد دیتا ہے

ہے یوں تو معجزہ ہر ایک بے مثال اس کا
ہے ختم کاسنی کے پھول پر کمال اس کا

میں کیا ہوں؟

وہ مومن ہوں جو مرتا ہے نگاہِ کفر سامان پر
وہ منکر ہوں جو عاشق ہے جمالِ رُوحِ قرآن پر
وہ عاشق ہوں غذائے رُوح جس کو غم سے ملتی ہے
وہ مجنوں ہوں بسر کرتا ہے جو ریگِ بیاں پر
وہ میکش ہوں مئے کوثر گری ہے جس کی نظروں سے
وہ زاہد ہوں نگہ رکھتا ہے جو صہبائے عرفاں پر
وہ ساغر ہوں جو اپنی گروشوں میں محور ہوتا ہے
وہ عہدِ باہوں بستی ہے جو پیہم بنیم رنداں پر
وہ قاتل ہوں خود اپنے قتل کا الزام جس پر ہے
وہ لہلہ ہوں تڑپ پیدا ہے جس میں خونِ ارباں پر
وہ کانٹا ہوں سبق دیتا ہے جو تکلیفِ صحرا کا
وہ غنچہ ہوں تبسمِ ریزہ ہے جو رنگِ بستاں پر

وہ صحرا ہوں جسے گلہائے خنداں سے تسلی ہے
 وہ گلشن ہوں جو نکبت بار ہے خارِ خبیلاں پر
 وہ دریا ہوں روانی ہے ازل سے خاقہ جس کا
 وہ ساحل ہوں جو چپ رہتا ہے اکثر شہِ طوفان پر
 وہ خرمن ہوں بڑھی ہے جس سے عظمت لانے والے کی
 وہ بجلی ہوں جو صیقل کر رہی ہے ابر و باران پر
 وہ کنعاں ہوں چھپا کر جس نے رکھا حسنِ یوسف کو
 وہ یوسف ہوں جسے ہے نازِ قیدِ چاہِ کنعاں پر
 وہ مسجد ہوں جو کفر و شرک کی عظمت کا نقشہ ہے
 وہ مندر ہوں بنا قائم ہے جس کی دین و ایمان پر
 وہ افگر ہوں جسے انکار ہے آتشِ خروزی سے
 وہ شعلہ ہوں تڑپتا ہے جو ذکرِ قلبِ سوزاں پر
 وہ آنسو ہوں جو دامن سے گرا ہے ابرِ نیساں کے
 وہ موتی ہوں کہ آبِ آئی ہے جس سے چشمِ گریاں پر

وہ رشتہ ہوں دل اہل جہاں میں منسلک جس میں
 وہ سوزن ہوں جو مالک ہے رفوئے چاک اماں پر
 وہ مجرم ہوں کہ جس کو پا بجولانی سے راحت ہے
 وہ قیدی ہوں گماں ہے اپنے گھر کا جس کو زندان
 وہ گیسو ہوں جو ہے اُبھا ہوا خود بیچ میں اپنے
 وہ شانہ ہوں جو دور سے ڈالتا ہے زلفِ جاناں پر
 وہ عابد ہوں کلیسا جس کو ہر قدبِ مصفا ہے
 وہ زائر ہوں چڑھاتا ہے جو نذرین کعبہ جہاں پر
 وہ جادہ ہوں جو کردیتا ہے ظاہر چور راہوں کو
 وہ پردہ ہوں جو پڑ جاتا ہے اکثر چشمِ درباں پر
 وہ رہرو ہوں جسے گم گشتگی خود اپنی رہبر ہے
 وہ رستہ ہوں کہ جاتا ہے صراطِ بحرِ امکاں پر
 وہ جوہر ہوں جو پہاں ہے جگر میں سنگِ یزوں کے
 وہ ہستی ہوں بنا جس کی ہے ذراتِ پریشاں پر
 وہ قصہ ہوں جگہ جس کو ملے گی طاقِ نسیان
 وہ ریزوں تو میں سب کچھ ہوں کیلئے ورنہ

شکوہ ابر

”اس نظم کی تصنیف کے کئی سال بعد یعنی ۱۹۳۲ء میں معلوم ہوا کہ اسی قافیہ اور ردیف میں ایک نظم رسالہ ”ادیب“ مرحوم کے ادراق کی زینت ہو چکی تھی، اور یہ محترم قبلہ جناب محمد ہادی عزیز مبرور کی تصنیف تھی، فسوس کہ مولانا بھی احباب رفتگان کی صف میں شامل ہو گئے۔ میری خوش قسمتی ہے کہ جس زمین میں مولانا نے مرحوم نے گلکاریاں فرمائی ہیں اسی میں مجھے بھی اظہار جذبات کا شرف حاصل ہوا ہے۔

تڑے کرم کی ہے دنیا امید ابر	برس خدا کے لئے ابر نو بہار برس
دکھانہ ہم کو زیادہ ابا انتظار برس	بے رخی کا طریقہ کراختیار برس
جواتنی دھوم سے آیا ہی گھر کے گردوں پر	ہے تجھ کو کس کے اشار کا انتظار برس
زس کا خشاک جگر ہی تپش سے گرما کی	تمام خلق اُس سے ہے بیقرار برس
دکھا تو ہم کو کہ پانی ہے کس قدر تجھ میں	بٹھا دے طرف کا تو اپنے اعتبار برس

پھپھو لے پھوڑ خوشی سے کہ دل کو تسکین ہو
 نہ تشنہ کاموں کو مایوس کر دعائیں لے
 جھلس کے راکھ ہوا کار و بار صحرا کا
 یہ ہیں پہاڑ کہ علتے ہوئے سُجائے ہیں !
 جلائی کا نظارہ دکھائے میں ! میں
 غبار و گرد سے گردوں کا صاف مطلع ہو
 یہ تیری خشک مزاجی یہ ماہ سادون کا
 ترے کرم سے ہو سر سبز وادی غربت
 کرم صفت ہی تری ہاں کرم نمایاں کر
 لگے گی آہ تجھے بے گنہ پرندے کی
 ہے منحصر تری بخشش پہ آسِ بہقاں کی
 گلوں کے حلق میں کانٹے پڑے ہیں تپاں میں
 ہمارے واسطے کھل جائے تیرا گنجینہ
 فسردگی کا مٹے دور تازگی آئے
 ترس رہی ہے یہ اب بوند بوند پانی کو

نکال، دلیں بھرا ہو جو کچھ بچاں برس
 فغاں بلبہ ہی ہر اک قریہ و دیاڑ برس
 شجر شجر ہے تپاں صورت چنار برس
 ہیں پانی مانگ رہے تجھ سے آتشاڑ برس
 بڑھائے رونق ہر شست کو ہساڑ برس
 دماغِ ارض کا ہو دور انتشار برس
 ذرا تو نخل پہ اپنے ہو شر سار برس
 کہ راہ میں نہیں اک نخل سیہ دار برس
 بنا ہے کس لئے ایک ستم شعار برس
 نہ کر پیسے کا ظالم جگر فگار برس
 کسی غریب کو یوں رکھ نہ سو گوار برس
 ہے خشک شاخ شجر پر زبانِ خار برس
 ملیں ہمیں بھی ترے دُرِ شاہوار برس
 کہ نخل نخل ہے محتاجِ برگ و بار برس
 خدا کے واسطے سنِ خلق کی پکار برس

یہ وقت چھڑکا دوشیزہ چمن سے ہے
 کرا دے سیرینوں کو رنگ و نہایت کی
 لگائے تان کوئی دل قریب کجری کی
 پڑے پھوار، جے راگ رنگ کی محفل
 شہاب ان کا دکھانے کہے اُبھار، برس
 دکھائے جھولوں کا نظارہ خوشگوار، برس
 اُڑائے ہوش کوئی گاکے پھر ملار، برس
 کہ محو شغل ہوں ندانِ بادہ خوار، برس
 ہمارے کہنے سے بھی اے دوست ایک بار برس
 ہزار بار جو برسا ہے اپنی موج سے تو

یہ کیا؟ کہیں تو ستم ڈھا دیا ہو طوفان سے
 زمیں کہیں کی ہے محروم فیضِ باراں سے

کونل

چٹکیاں لیتا تھا دل میں و زار مان بہا
رُونا وشت وچن میں ہو گئی جان بہا
جلوہ گر پھر میری محفل میں ہے مہمان بہا
اس کی آمد سے دو بالا ہو گئی شان بہا

اس کی خاطر کیا کروں، اس کی تواضع کیا کروں

اس کے نغموں کی بیاں شانِ ترغ کیا کروں

آبِ حیواں ہیں اثر ہیں نغمہ ہائے خوشگوار
صرف اس ایک گھنٹا امت کا ہوا میدان
اس ترنم پر تصدق ان ترانوں پر نثار
میں انہیں نغموں کو سننے کیلئے تھا بیقرار

کس قدر مانوس ہوں اس کی صدائے ناز سے

ہو گیا ہے سحرِ مساک دل پر اس آواز سے

صبح دم پہلے ہی آکر جگاتی ہے مجھے یاد آیا مہسرت زاد لاتی ہے مجھے
کس قدر جا دو بھرے نغمے سناتی ہے مجھے بانسری والے کی گویا آتی ہے مجھے

یہ نہ موجب ہند میں پھر نغمہ دلجو کہاں !

یہ کو او کو او کو او کو او کو او کو او کہاں

وہ جو میں نے عہدِ طفلی میں لکھایا تھا انا اب دکھاتا ہی مجھے کھل کھل کے ٹھٹھوں کی بہا
لگدہائے ابر مشرق سے چلے مستانہ وا دھوپ کا جلوہ ہی اس موسم میں کیسا خوا

ہے مسلط آسماں پر کیا فضائے دلفریب

تھل رہی ہے ہر طرف پنکھا ہوائے دلفریب

اے منور ہے گوارا یہ موسمِ برساتیں ہے زیادہ شہر سے لکش سماں دیتا میں
دیکھتا ہوں جلوہ قدرت عیاں ہر باتیں ایک منگامہ سا پیا ہی سے جذبات میں

شوق سے اس کے ترانے صبح دم سنتا ہوں میں

مجھ پہ طاری و جاہ ہو جاتا ہے سر دھنتا ہوں میں

برسات کی آمد

ملتا ہے پستہ یہ آسماں سے
 برسات کی فصل آرہی ہے
 کانٹا سا پڑا جو خلق میں تھا
 افسردہ تھا ہر کسان کا دل
 لوں کی شدت سے فٹ تھے چہرے
 طاری ہر اک پہ مردنی تھی
 نارِ دوزخ برس رہی تھی
 پھولوں میں تھا الہاب پیدا
 بھولے تھے پرندِ غمِ خوانی
 ہرنوں کو نہ چوڑی کا تھا ہوش
 اب کاوشِ گردِ باد ہے گرد
 گرمی کا عمل اٹھا جہاں سے
 پیغامِ حیات لا رہی ہے
 شورِ فِریادِ خلق میں تھا
 بوڑھے کا سا تھا جوان کا دل
 گرمی سے عرق عرق تھے چہرے
 نخلستان سی زمیں بنی تھی
 پانی کو زمیں ترس رہی تھی
 کانٹوں میں تھا اضطراب پیدا
 افسانہ تھا ذکرِ شادمانی
 صحرائیں پڑے ہوئے تھے خاموش
 دمِ بادِ سموم نے بھرا سرد

مصر کی شرارتیں ہیں بے کار
 بدلی جو ہواؤں کی روانی
 برسات کو پھر خدا نے بھیجا
 اڑتی نہیں نام کو بھی اب خاک
 کھیتوں میں ہے کتنی کثرتِ آب
 صحرا مثلِ چمن بنے ہیں
 ساحل کے لبوں پہ ہے تبسم
 ہے فصلِ نشاطِ عالم آرا
 طاؤس کا قصہ دل ربا ہے
 بادل کی گرج جنوں فزا ہے
 جب ابر سے چھا گیا اندھیرا
 اُٹے مثلِ سحاب جذبات
 اس طرح سما گئی نظریں

گرمی کی شرارتیں ہیں بے کار
 ہر گردوں ہے پانی پانی
 ہے گاؤں میں کا تر کلیجا
 حدت نہ ہے دھوپ کی غضبناک
 پانی سے بھرے ہوئے ہیں تالاب
 گلشنِ رشکِ عدن بنے ہیں
 دریاؤں میں ہے بیا تلاطم
 ہے رنگِ بہار آشکارا
 پُر لطف پیچھے کی صدا ہے
 بجلی کی کڑک میں اک ادا ہے
 دل چھین کے لے گئی یہ میرا
 لائی نقدِ حیات برسات
 تسکین نے کیا ہے گھر جگر میں

دیکھا روئے نگارِ قدرت
 ہوتا ہوں میں ہکناہِ قدرت

ایک جدائی نغمہ

ارنڈ کا درخت اک چمن میں تھا لگا ہوا
چمن یہ اپنے لطف میں تھا خلد ساں بنا ہوا
تھا ایک خاموشان سے ہر ایک گل کھلا ہوا
ترانہ سنج اُس میں ایک مرغ خوشنوا ہوا
تُوہی تُوہی تُوہی تُوہی تُوہی تُوہی تُوہی تُوہی
وہ مرغ خوشنوا تھا یا کوئی پری تھی اندر کی
تھی اُس کی نغمہ سنجیوں میں ایک طرفہ دلکشی
ہوئی وہ دل کوتاہی کی کلی ہر ایک کھل گئی
صدا یہ سن کے صوفیوں کی چشم معرفت کھلی
تُوہی تُوہی تُوہی تُوہی تُوہی تُوہی تُوہی تُوہی

یہ مُرغِ خوش توانہ تھا، تھا کوئی عارفِ ولی
 دیا تھا کردگار نے جسے کمالِ حق رسی
 پڑی جو میرے کان میں، بلا سرورِ باطنی
 صدائے خوش گوار یہ کچھ اتنی لطف خیز تھی
 تُو ہی تُو ہی تُو ہی تُو ہی تُو ہی تُو ہی تُو ہی
 طلسم ریز اُس کے قلب میں خدا کی ذات تھی
 کہ رُوحِ اِس پرند کی بہارِ کائنات تھی
 میں اِس پہ دل سے تھا فدا ہوا ہاں وہیں بنا تھی
 تھارا گِ ایسا رُ بھرا ہنسا کبھی جس سے مات تھی
 تُو ہی تُو ہی تُو ہی تُو ہی تُو ہی تُو ہی تُو ہی
 ہے عارفِ اِس کو ماننے میں کیا کسی کو پیش و پس
 مٹا چکی ہے ذہن سے یہ اپنے جسم کا قفس !
 نظر میں اِس کی ایک ہی ہے اب وقارِ خارِ خس !
 زباں کو اِس کی رٹ ہی لگی ہوئی ہے ہر نفس !
 تُو ہی تُو ہی تُو ہی تُو ہی تُو ہی تُو ہی تُو ہی

ضرور رہ چکا ہے یہ نضائے کوہِ طور میں
 سما چکا ہے اس کا دل خدا کے پاک نور میں
 ہے اک یہ مرغِ حق پرست حلقہٴ طیور میں
 کہ نغمہٴ سنخ دیکھئے ہے عالمِ سرور میں

تُوہی تُوہی تُوہی تُوہی تُوہی تُوہی تُوہی

خدا کے ذکر و فکر سے ہیں دور حضرتِ بشر
 نہیں ہے اُس کی یاد سے پرند بے خبر مگر
 منور اپنی سمت بھی تو دیکھ آتکے کھول کر
 گزر کر اب خودی سے ہاں یہ ذکرِ لا زبان پر

تُوہی تُوہی تُوہی تُوہی تُوہی تُوہی تُوہی

نیل کنٹھ

یہ نظم ایک قدرتی منظر دیکھ کر ۱۹۱۷ء میں کہی گئی تھی۔ اناؤسے لکھنؤ
تک بیل گاڑی کا سفر تھا۔ فروری کے مہینے میں بسنت کا موسم اپنے
پورے شباب پر تھا، دورانِ سفر ایک سڑک کے کنارے ایک
بے برگ و بار درخت کی چوٹی پر نیل کنٹھ دکھائی دیا، جو واقعی کئی
سال کے بعد نظر سے گزرا تھا۔ لکھنؤ پہنچ کر اسی منظر کی تصویر
نظم میں کھینچی گئی۔

نیل کنٹھ اے نیل کنٹھ اتنے دنوں سے تھے کہاں؟
کیا ہمالہ کی گپھاؤں میں ابھی تک تھے نہاں؟

ایک عرصے سے تمھاری ہی تھی مجھ کو جستجو
ایک عرصے سے تھی تم کو دیکھنے کی آرزو
گو خلش زامیرے دل میں آرزوئے دید تھی
آج لانے کی نہ نیکن کوئی بھی اُتمید تھی

کس لئے اتنا گلوئے دل رُبا ہے نیل فام
کیا تمھارا کوہِ گوری شکرِ دل پر ہے قیام

لے کے شو سے زہر کا اک جامِ تقسیمِ ازل
پی لیا تھا تم نے کیا ہنگامِ تقسیمِ ازل
نیل کی وادی سے اڑ کر کیا یہاں آئے ہو تم
کیا کوئی تحفہ بھی میرے واسطے لائے ہو تم

میں اگر سمجھوں تمھیں زائر تو کچھ بے جا نہیں
میں نہ تم کو گر کہوں طائر تو کچھ بے جا نہیں
صحنِ گلشن میں نہیں اب خوشہ چینی کس لئے
عالمِ غربت میں یہ صحرائیں کس لئے

غالباً مشغول رہتے ہو دیانت میں یہاں
اور ملتا ہے تمھیں اس طرح لطفِ جاوداں
بیٹھ کر خاموش اک نخلِ کہن کی شاخ پر
ڈالتے ہو کس لئے رہ رہ کے تم مجھ پر نظر؟

آج کل ریتِ راج ہے ہندوستان میں جلوہ گر
یگل رنگیں ہے گلزارِ جہاں میں جلوہ گر

شام کے آثارِ مشرق سے عیاں ہونے لگے

خمیہ زن لب پرستی کے کارواں ہونے لگے

ایسے موسم میں بھی ہے شیریں نوائی سے گریز

کیوں ہو چپ آخر ہے کیوں نغمہ مرانی سے گریز

کیا مری مانند کوئی عاشقِ ناشاد ہو

ہجر میں کیوں قائلِ خاموشیِ فریاد ہو

غالباً میری طرح تم بھی جنونی ہو کوئی!

عاشقِ ناکام محبوبِ حقیقی ہو کوئی!

بات جو مجھ کو پسند آئی تمہیں آئی پسند

میں بھی تنہائی پسند اور تم بھی تنہائی پسند

پھول کا میں کام لیتا ہوں ہمیشہ خار سے

اُنس ہے مجھ کو بھی دشت و وادی و کہسار سے

۱۔ یعنی موسمِ بہار ۱۳۵۷ھ اُنار کے قریب ایک چھوٹی سی ندی

فتنہ زارِ حشر ہے دُنیا کی آبادی مجھے
بخش دے خالق تمھاری طرح آزادی مجھے

میں تمھارے ساتھ ہی اب کے مناؤں گا بسنت
چھپاؤ تم ذرا پھر میں بھی گاؤں گا بسنت

شانِ نزول

ہے یہ وہ جہاں جہاں شکلیں وابستہ نام ہو رہی ہیں
 بے پردہ عرش و فرش رہ کر محبوب مقام ہو رہی ہیں
 آنکھیں وہ جو بے خمار سی تھیں اب بادہ بجام ہو رہی ہیں
 جتنی بھی خموشیاں تھیں لب پر نائل بکلام ہو رہی ہیں
 وحدت کی ادائیں تھیں جو مخصوص کثرت میں وہ عام ہو رہی ہیں
 مرغِ آزاد کی نگاہیں خود حلقہ دام ہو رہی ہیں
 پٹکیں نہ قدم سے لغزشیں کیوں محبوبِ خسرام ہو رہی ہیں
 قربان میں لامکانیوں کے صرف در و بام ہو رہی ہیں

اُف رے آزادیاں کسی کی

اپنی ہی غلام ہو رہی ہیں

زُبا عیاتِ بہار

اندازِ ستم میں آفتِ جاں نکلا ظالم بخیالِ خونِ ارماں نکلا
آنِ واحد میں گٹل کھلائے لاکھوں جب بن کے بہارِ حسنِ عریاں نکلا

آنکھیں جھپکا کے مسکرانے والے مستی برسا کے لڑکھڑانے والے
ہاں مجھ پہ شہیل کے ڈال جاو اپنا میں میرے قدم بھی ڈمگانے والے

اے دعوتِ کیفِ حال دینے والے دل کے ارماں نکال دینے والے
دیکھوں میں بھی کہ سحر کیا کرتے ہیں آنکھیں آنکھوں میں ڈال دینے والے

دربیا میں بیپا نہ کیوں تلاطم ہو جائے
موجوں میں بہم نہ کیوں تصادم ہو جائے
دل کے ارماں تڑپ نہ اٹھیں کیسے
جب کوئی کہیں محو تبسم ہو جائے

مُرجھائے ہوئے پھول ہبا اُٹھتے ہیں
انگارے بچھے ہوئے دہک اُٹھتے ہیں
حرکت میں جما وات کو لاتی ہے پہا
مُرخانِ زباں بن چہک اُٹھتے ہیں

مُرخِ یہ لبِ خموش پر ہے کس کے
پھولوں کی کماں یہ دوش پر ہے کس کے
حُسنِ عریاں میں جلیبیاں سی بھر کر
حملہ یہ چہانِ ہوش پر ہے کس کے

نزولِ حیا

آب و گل سے جب نمایاں ہو گئے آثارِ حُسن
دستِ قدرت نے دیا ترتیب جب گلزارِ حُسن
رہ گیا کچھ نامکمل ساز و سامانِ کشش
دلربا رنگینیوں سے تھا نہ دامانِ کشش
اور سب اجزائے گوناگوں ہمہم ملتے رہے
اس چین میں پھول گو یہ مدتوں کھلتے رہے
عشوۃ دمساز بھی تھا غمزہ غماز بھی
ناز بھی اس کا حسیں تھا دلربا انداز بھی
تاہم ان پھولوں میں شانِ دلربائی ہی نہ تھی
کا فر اندازی میں شاملِ پارسائی ہی نہ تھی

پھول یہ اک جو ہر نایاب سے محروم تھے
گو ہر غلطاں تھے لیکن آپ سے محروم تھے

لا جوئی کا تبسم ان پہ لالعیسیٰ نہ تھا
نرگس شہلا کا خندہ ان پہ بے معنی نہ تھا

ان کی اس بے مانگی پر یاسمن تھی خندہ زن
ان کی رسوائی پہ آمادہ تھی بوئے تسرن

ان گلوں سے قطرہ زن عطبر جوانی ہی نہ تھا
تیر تیں کشتیاں جس میں وہ پانی ہی نہ تھا

چونک اٹھی قدرت یکایک یہ نظارہ دیکھ کر
اک نظر ڈالی پھر اُس نے حُسن کی تصویر پر

جامہ نسوانیت سے دے کے اس قالب کو زیب

ایک جوہر اس میں ڈالا آبدار و دل فریب

جُنُبشیں پلکوں کی تہذیب حیا سے رگ گئیں
حُسن جاذب بن گیا جس وقت آنکھیں جھک گئیں

بہادری

کیا بتائیں تمہیں ہم، چیز شجاعت کیا ہے،
 ہم نے جب دیدہ تحقیق سے دیکھا ہے اسے
 بے شکفتہ چمنِ فطرتِ انساں اس سے
 شمعِ اخلاق کی لو، نیرِ تازیاب کی ضو
 صیقلِ آئینہ جو صبرِ ایشا رہے یہ
 مدِّ عارِ حم کا انصاف کا مقصد ہے یہ
 نہیں ہر اک پہ عیاں اِز بہانی اس کے
 مرتبہ جانتا ہے ایک زمانہ اس کا۔

فلسفہ اس کا ہو کیا، اسکی حقیقت کیا ہے
 کچھ سوا عرش سے بھی اوج میں پایا ہے اسے
 روح کا جو ہر نہیاں ہے نمایاں اس سے
 حُسنِ باطن کا ہے یہ ایک جلالی پر تو
 بیگناہی پہ کھڑی جو وہ دیوار ہے یہ
 ان اقبالیم کی اک باہمی سرحد ہے یہ
 مختلف جو رستم سے ہیں معافی اس کے
 پاک تر ترک کے بننے سے ہے بانا اس کا

اس عالم کے تحفظ کی سبیل اس سے ہے
 نام کو بھی نہیں باطل سے ہر شے اس کا
 حسن صوت کا وجود اسکی بقا میں شامل
 ہر جہاں حسن شجاعت بھی ہر موجود دہا
 بادہ روح کا پیمانہ ہے رنگیں اس سے
 شجاعت کی بدلت ہوئی حیوان کی قد
 شیر متاز اگر ہے تو شجاعت سے ہے
 منحصر یہ نہیں دولت کی فراوانی پر
 ہے بڑی بات شجاعت کا میسر ہونا
 ہے اگر سلسلہ عمر کو گھٹنا، گھٹ جائے
 زیر دستوں پہ کبھی ہاتھ نہ زہنار اٹھے
 رن میں دائم پئے پامالی باطل آنا

تیغ اخلاق اگر ہے تو اکیل اس کے ہے
 عشق کے جذبہ کامل سے ہر شے اس کا
 حسن سیرت کا نشاں اسکی حدوں میں اُٹل
 ہر جہاں عشق وہیں اس کا پیدا امکان
 حسن اور عشق کا انسانہ ہر رنگیں اس سے
 کیوں پھر اس سے بڑھے دہریں انسان کی قد
 اس کا اعزاز اگر ہے تو شجاعت سے ہے
 کچھ مدار اس کا نہیں شوکتِ سلطانی پر
 نہیں ہر شخص کی قسمت میں سکندر ہونا
 مدعا اس کا ہے، سر راہِ وفا میں کٹ جائے
 حق پرستوں پہ نہ تیغ جگر افکار اٹھے
 جو زبردست ہو صرف اس کے مقابل آنا

ہم نے سمجھی ہے جو کچھ اس کی حقیقت ہے یہی
 یہی مردانگی ہے اور شجاعت ہے یہی!

راجپوتی حسن

اپنے والی

(سفر جے پور کے ایک دلفریب منظر کی یاد)

اک شب کو جب میں ہمدرد مصروف تھا سفر میں
گو جسم ریل میں تھا، رکھی تھی جان گھر میں
روشن تھا میرے دل میں سچو کر چہرا غمخس
کرتی تھی کام اپنا تا شیر داغ محسن
سینے کا گوشہ گوشہ ماتم کردہ بنا تھا
قدرت کی مصلحت سے میں غمزدہ بنا تھا

لے اشارہ ہے ماموں صاحب قبلہ جگد مہا پرشاد دتتا قیصر لکھنؤ کے انتقال کی طرف

میں پھر بھی تھا اکبلا گو ہم سفر کئی تھے
 ڈبے میں جس قدر تھے، دنیا کے آدمی تھے
 سانچے میں شعریت کے کوئی نہیں ڈھلا تھا
 اک میں ہی تھا جو اس کے آغوش میں پلا تھا
 پڑھ کر کلیم دہلی بہلا رہا تھا دل کو
 تسنیم میں ادب نہلا رہا تھا دل کو
 تسکین کی فضل حق نے صورت مجھے دکھادی
 آنکھوں کے سامنے تھی جنگل کی شاہزادی !
 تھی منظر لطافت اک دیدہ زیب سُرخ
 آنکھوں میں بس رہی تھی، یہ دلفریب سُرخ
 جذباتِ جوش کی یہ منظوم داستان تھی
 رگِ گہ میں زندگی سی جس سے واں واں تھی

اے کلیم دہلی، شاعر انقلاب مجھی حضرت جوش ملیح آبادی کا قوم پرست رسالہ ۱۲۱ شعر فضل حق
 قریشی ایم، اے ۱۲۱ جنگل کی شاہزادی، حضرت جوش ملیح آبادی کی ایک نہایت کامیاب نظم

تھا جانتاں وہ منظر جے پور کے سفر کا !
 تھا کلک جوش گویا رہن دل و نظر کا !
 اک حسن خواب منزل آنکھوں میں جلوہ گر تھا
 بھڑکا وہ بن کے شعلہ سینے میں جوش رہ تھا
 میں سیر کر رہا تھا رنگینی نظر کی !
 یاد آگئی مجھے بھی جے پور کے سفر کی !
 دل میں خیال بن کر وہ فساد آیا
 جھرمٹ وہ لعبستانِ سیمیں کا یاد آیا
 جن کے قدم غلط یوں پڑتے ادھر ادھر تھے
 چٹکے ہوئے ستارے گویا زمین پر تھے
 اک چاند بھی لگا اس جھرمٹ میں جلوہ گر تھا
 تھی تاج کی عمارت یا قالبِ بشر تھا
 پتھر کی مورتی میں پرتی تھی جان جس سے
 چکر میں آ رہے تھے ہفت آسمان جس سے

شیریں بیابیاں تھیں رنگیں نوائیاں تھیں
 ملبوس پارسا میں کافر ادائیاں تھیں
 محشر خرامیاں تھیں رعنائیوں میں اس کی
 تھا ماہِ نو کا پر تو انگڑائیوں میں اس کی
 گالوں کی تازگی میں گلشن ہماک رہے تھے
 آنکھوں کی پتلیوں سے تارے چھٹک رہے تھے
 بھر بھر کے جامِ صہب اگل کو پلا رہی تھی
 ہونٹوں کی مسکراہٹ کلیاں بھلا رہی تھی
 انداز تھا انوکھا، تھی مہر ادا اچھوٹی
 پلکیں چلا رہی تھی تلوارِ راجپوتی
 اُپلوں کا ٹوکرا اک رکھا ہوا تھا سر پر
 سینے پہ بوجھ تھا کچھ، کچھ بوجھ تھا کمر پر
 یہ تو خدا ہی جانے کیا بات کر رہی تھی
 پھرتی میں تیلیوں کو بھی مات کر رہی تھی

زیور نہ زیب تن تھے پھر بھی سچی ہوئی تھی
 نازک بدن تھی ایسی گو یا چھوئی مونی تھی
 اس نازکی میں لیکن شامل تھا بانگپن بھی
 پھولوں کی شاخ میں تھے تلوار کے چلن بھی
 تھی آن کی چبارن یہ بات کی دھنی تھی
 عفت میں لکشمی تھی، عصمت میں پدمنی تھی
 دامان بوا لہو سس کو پیروں سے روندتی تھی
 خرمن پہ معصیت کے بجلی سی کوندتی تھی
 بھولے سے بھی جو آکر اس کو وہ چھیڑ دیتی
 پیرا، من صبا کے بخسیئے اُدھیڑ دیتی
 روکے تھی زورِ بحرِ عصیاں کے جزر و مد کا
 ہوتا تھا سرد شعلہ اس سے نگاہ بد کا
 پاکیزگی کا جو صبر کرتا تھا عنو فشانی
 تھی جس کے گھر کی رانی، تھی اُس کے گھر کی رانی

تھی رشکِ صدا مارت اُس کے لئے غیری
 ناواریوں میں اس کی شامل تھی خوش نصیبی
 تابانیوں سے اُس کی تسخیر تھا زمانہ
 دولت سے حُسن کی تھا معمور یہ خزانہ
 یہ بھی نہ راستے میں معصوم کو پتا تھا
 کون اس کی سمت کیسی نیت سے دیکھتا تھا
 کھینچے تھی ہاتھ اپنا نذرِ دل و جگر سے
 بے لاگ شمع تھی یہ پردائے نظر سے
 عصمت کے بوٹاں کی اک منہ بند ہی کلی تھی
 صرف اپنے کرشن کی ہی را دھا یہ لاڈلی تھی
 میری نگاہ میں بھی گواہی سے خیرگی تھی
 نفسِ زبوں کی لیکن کافور تیرگی تھی
 میرے لئے بھی فتنہ گو حُسنِ دلِ رُبا تھا
 لیکن جمالِ قدرت میں اس میں دیکھتا تھا

دل میں یہ سوچ کر میں لیکن تھا وقفِ حیرت
 اُپلوں کے پاتھنے سے کیا دلبری کو نسبت
 جو پیکرِ حسین ہو غسل و گہر کے لائق
 جس کی جبینِ تاباں ہو تاجِ زر کے لائق
 ہو درِ خورِ حکومت جس کی یہ کج نگاہی
 دیتا تھا زیب جس کے تن پر لباسِ شاہی
 ناگن فسوں میں جس کی زلفوں کا سلسلہ ہے
 کیسے امیرِ فی کا جامہ اُسے بلا ہے
 ہر وقت باتدیوں کو رہنا تھا ساتھ جس کے
 مہرِ لبِ شہی کے قابل تھے ہاتھ جس کے
 فطرت کی لغزشوں سے کیوں جائے اُس کے تھے
 جو حسن کی ہو دیوی اُپلے وہ آہ ! پاتھے

ہولی کا ایک لطیف نکتہ

دیکھنا اٹھ کر کہ کس کے پاؤں کی آہٹ ہے یہ
آگ یہ کس نے لگا رکھی ہے بن میں ڈھاک کے
اک جھلک ہے یہ کسی کے آتشیں رخسار کی
ہم بہت مشتاق تھے اس کے جمالِ پاک کے

کھڑکھڑاہٹ ڈھاک کے پتوں کی بے معنی نہیں
وہ کہیں چشمک زین گردوں ہے شعاع آگ کا
رندِ دورِ آخری میں مست ہیں ساغرِ بدست!
سرزمینِ ہند میں آیا ہے موسمِ بھاگ کا

اک بدلا کا سحر ہے نیرنگیِ دنیاے چشم
اس میں کچھ موسم کی تبدیلی کی بھی تاثیر دیکھ
رُخ ہوا کا جس طرف بدلا اُدھر پہنچی نگاہ
انقلابِ دہر کی یہ دلفسرا تصویر دیکھ

چھڑکی لیتا ہے پہلو سے بغلگیری کا شوق
دل جگر کے ساتھ اچھلتا ہے خوشی سے جوش میں
بے خودی کا رنگ آنکھوں سے ہے کیا کیا آشکار
پھول بن کر جانشیں کوئی ہوا آغوش میں

بانس باڑی سے لڑی رہتی ہے کیوں ادشا کی آنکھ؛
کہہ رہی ہے کس سے آخر خواب کھلی رات کا
ہے کہیں کوئی مصور، کوئی شاعر بھی یہاں
کون کر پائے گا اندازہ مرے جذبات کا

چال مستانہ نمایاں اک عروسانہ حجاب
اُف اُچھلتا پاؤں اس رفتار پر مفتوں ہوں میں
اک پس پردہ ادائے باطنی ہے آشکار
ہر نفس دلدادہ اندازِ گوناگوں ہوں میں

آنکھ جھپکائے ہوئے منہ اُس طرف سینے پہ ہاتھ
آنکھ بھر کر اپنے پہلو میں نظر اُڑا رہی کیا
بے حجابانہ دکھائی حُسنِ باطن کی جھلک
پھر حیا سے رازداری کا اشارہ بھی کیا

آنکھ کے پردوں میں تا چیں مست ہو کر تشکیاں
نشہِ بے مے کی مستی میں غضب کا جوش ہے!
باتِ رندانِ بلاکش کو بھی یہ حاصل کہاں
بخودی میں ہوشِ بے ہوشی کا کس کو ہوش ہے

شبِ بختی چادر بدن پر اور ہلکا سا لباس
مل گئی گونا جبینِ ناز پر چپکے سے دھول
کیوں نہ خارستاں میں کانٹوں کو بھی سُوجھے چھڑچھاڑ
بوسہ کش کیوں دستِ رنگیں سے نہ ہوں ٹیسو کے پھول

ہر پلک آنکھوں سے کہتی ہے کہ چپکاری چلے
اس کے دم دم پر جھپکنے کا یہی شاید ہے راز
قلموں سے چوٹ کرنے کے لئے سینہ سپر
بے خودی میں آہ دستِ شوق ہیں ہر سو دراز

اے منور دل پہ کوئی رنگ چڑھنا شرط ہے
خود بخود کھل جائے گا تیسری سخنِ سنجی کا راز
حُسنِ باطن کا کردل گافاش میں پردہ ضرور
دیکھ پہلو مارتا ہے یوں حقیقت سے مجاز

بِسْمِ

پھر کچھ بدل رہی ہیں خورشید کی نگاہیں
اُٹھنے لگیں دلوں سے پھر گرم گرم آہیں
سیریز ہو رہا ہے پیسا نہ زمستاں
آیا ہے خاتمہ پرانا نہ زمستاں
موقوف ہو رہی ہے گردوں سے برفباری
وامانِ کوہ میں ہیں پھر آبشار جاری
سرا کی تھی وہ شدت جھیلیں جمی ہوئی تھیں
تھا ملتوی تہوج نہریں تھیں ہوئی تھیں
پہلے کی طرح اُن میں پھر آگئی روانی
اک جنبش ہوا سے پھر ہو گئی ہیں پانی

پھر موم ہو رہے ہیں جو سنگ دل بنے تھے
 سیال ہیں وہ دریا جو تیخ کی سل بنے تھے
 بادِ شمال میں اب غنقا ہے زورِ طوفان
 بادل پھٹے پھٹے سے ہیں کچھ ہوا میں پراں
 سردی جو اک جہاں کو بے موت مارتی تھی
 ارض و سما پر اپنی گرمی اتارتی تھی
 بے چارگی پہ اشکِ حسرت بہا رہی ہے
 اُٹھتے ہیں پاؤں اُس کے دنیا سے جا رہی ہے
 جاڑا ہے اب نہ گرمی موسمِ بسنت کا ہے
 دنیا بسنت کی ہے عالمِ بسنت کا ہے
 ہر چیز سے ہے پیدا رنگِ بہار پیدا
 ہے عالمِ سکوں میں اک انتشار پیدا
 طوفانِ سمندرِ دل میں دریا میں ہے تلاطم
 کہسار میں دو رویہ آمادہٗ تصادم

اے صبح تلفظ موسمِ بکسرین مہملہ ہے مگر اردو میں موسمِ بالفتح سین مہملہ بھی مستعمل ہے۔

قدرت نے کی ہیں پیدا رنگینیاں فضا میں
 نکھت ہے زعفران کی ہر موجِ ہوا میں
 نیرنگی تصور مضطر بنا رہی ہے
 فتنے جو سورہے تھے اُن کو جگہ رہی ہے
 جذبات کا تقاضا پیہم اُبھارتا ہے
 چھپ چھپ کے کون آخر یہ تیرا رہتا ہے
 کچھ ہاتھ پاؤں ایسے بے رحم نے نکالے
 دل سب کے ہو رہے ہیں اللہ کے حوالے
 زینت کمانِ گل سے ہے دستِ نازنین کی
 ہمتاب میں ضیا ہے اس کے رُخِ حسیں کی
 لبِ مائلِ تبسم آنکھوں میں کیفِ پنہاں
 سیارہ وار جن میں ہر مردِ پاک ہے قصاں
 ہے ارتعاش جس سے دنیائے دل میں پیدا
 اک حالتِ تزلزل ہے آب و گل میں پیدا

دیکھا ہے اس ادا سے مدہوش کر دیا ہے
 مدہوش کر دیا ہے خاموش کر دیا ہے
 اندامِ دل رُبا ہیں بے لوث پیرہن سے
 محبوب ہی نہیں ہیں عریانی بدن سے
 رعنائیوں میں پیدا طفلانہ شوخیاں ہیں
 طفلانہ شوخیاں ہیں مستانہ شوخیاں ہیں
 مستانہ شوخیاں ہیں صبر و سکوں کی رہزن
 رندانہ شوخیاں ہیں تقولے کی خاص دشمن
 بالوں کے پیچ سب کو چکر میں ڈالتے ہیں
 دل کی تباہیوں کے پہلو نکالتے ہیں
 معصومیت گندھی ہے سرِ شستہ نظر میں
 گلہائے جاں فزا کی ہے کردہنی نظریں
 ہے مشک کا خزانہ ناف شکم نہیں ہے
 منظر یہ دیکھنے کا آنکھوں میں دم نہیں ہے

اس سحر سے خدائی مسحور ہو گئی ہے
 مسحور ہو گئی ہے، محبوبور ہو گئی ہے
 ایسا سماں بندھا ہے، ایسی ہوا چلی ہے
 مائل شگفتگی پر ہر منہ بندھی کھلی ہے
 شاخ شجر سے لپٹی ہیں دل فریب بلیں
 طاؤس کر رہے ہیں گلزار میں کلیلیں!
 قمری ہو خواہ بلب، کوئل ہو خواہ سارس!
 کم بخت دل کے ہاتھوں سب ہو رہے ہیں بے بس
 چکر میں فصلِ گل کے زارِ غن پڑے ہیں
 جنگل میں ہرنیوں کے پیچھے ہرن پڑے ہیں
 اس فصل کا اثر ہے ازمہ تابسا ہی!
 ہر لب پہ آج کل ہے فریاد بے پناہی!
 ایسے میں ہوا الہی حسرت زدہ نہ کوئی
 مرگ و فاس سے دل ہوا ماتم کدہ نہ کوئی

AlNo -
4

